

जेपीएससी के पांच अफसरों पर नए सिरे से जांच के आदेश

रांची। सीबीआई के विशेष न्यायाधीश पीके शर्मा की अदालत ने मंगलवार को जेपीएससी-दो के पांच अफसरों के खिलाफ नये सिरे से जांच करने का आदेश दिया है। विशेष न्यायाधीश ने जिन पांच अफसरों के खिलाफ जांच के आदेश दिए हैं उनके नाम प्रशांत कुमार लायक, लाल मनोज नाथ शाहदेव, कुमार शैलेंद्र, हरि उरांव और कुमारी गीतांजली का नाम शामिल है। न्यायालय ने अपने आदेश की कॉपी सीबीआई के ब्रांच हेड को भेजने का निर्देश दिया है। वहीं सीबीआई के विशेष न्यायाधीश की अदालत ने जेपीएससी-दो के अभियुक्तों के खिलाफ संज्ञान से संबंधित आदेश में लिखा है कि सीबीआई ने इन पांच आरोपितों के खिलाफ आरोप पत्र समर्पित नहीं किया है।

सीबीआई ने अपनी रिपोर्ट में लिखा है कि जांच के दौरान प्रशांत लायक, लाल मनोज नाथ शाहदेव, कुमार शैलेंद्र, हरि उरांव और कुमारी गीतांजली के खिलाफ के खिलाफ कोई सबूत नहीं मिला। न्यायालय ने अपने आदेश में लिखा है कि यह सभी प्राथमिकी के नामजद अभियुक्त हैं। प्राथमिकी में इनके खिलाफ स्पेसिफिक आरोप हैं। इससे संबंधित फॉरेंसिक रिपोर्ट में इनके नंबरों में बदलाव किये जाने का ब्योरा भी उपलब्ध है।

एक्टर आमिर खान ने छुए इंदौर के पहलवान के पैर बोले- आपसे मिलने पर एनर्जी आती है; फिल्म दंगल के लिए सिखाई थी कुश्ती

इंदौर,एजेंसी। फिल्म स्टार आमिर खान ने अर्जुन अवॉर्डि कृपाशंकर पटेल को देखते ही उनके पैर छुए। इंदौर के रहने वाले पटेल ने उन्हें रोका पर वे नहीं माने। फिर गले लगाकर कहा कि आपसे मिलता हूँ तो मुझे एनर्जी मिलती है। कृपाशंकर पटेल सोमवार को मुंबई में आमिर खान के घर पहुंचे थे। एक्टर ने रेलवे के सभी पहलवानों का अपने घर पहुंचने पर स्वागत और सम्मान किया। 2 घंटे तक चली इस मुलाकात में भारत की कुश्ती को लेकर कई पहलुओं पर चर्चा हुई।

चुनाव आयोग के प्रशिक्षण में अपने एजेंट भेजने पर तीन दलों ने जताई सहमति मतदाता सूची के मुद्दों पर भी चर्चा

नई दिल्ली,एजेंसी। भारतीय जनता पार्टी (भाजपा), तृणमूल कांग्रेस (टीएमसी) और बीजू जनता दल (बीजद) ने मंगलवार को इस बात पर सहमति जताई कि वे अपने चुनावी कार्यकर्ताओं को चुनाव आयोग के प्रशिक्षण कार्यक्रम में भेजेंगे, ताकि उनमें चुनावी कानूनों और प्रक्रियाओं के बारे में जागरूकता बढ़ाई जा सके। इन तीनों दलों के प्रतिनिधिमंडलों ने दोपहर में मतदाता सूची से जुड़े मुद्दों को लेकर चुनाव आयोग से मुलाकात की। सूत्रों ने यह जानकारी दी। सूत्रों ने बताया कि तीनों दल चुनाव आयोग के प्रशिक्षण कार्यक्रम के लिए अपने बृथ स्तर के एजेंटों, मतदान एजेंटों, मतगणना एजेंटों और चुनाव एजेंटों को भेजने पर सहमत हो गए हैं।

बजट सत्र : राजस्व विभाग का 7.58 अरब की अनुदान मांग स्वीकृत



राष्ट्र संवाद संवाददाता

रांची। झारखंड विधानसभा बजट सत्र के दौरान मंगलवार को भोजनावकाश के बाद राजस्व निबंधन और भूमि सुधार विभाग का 07 अरब, 58 करोड़, 97 लाख, 31 हजार रुपये की अनुदान मांग की स्वीकृति दी गई। इस दौरान विपक्ष सदन से अनुपस्थित रहा। इसलिए विपक्ष की ओर से लाया गया कटौती प्रस्ताव को अस्वीकृत कर दिया गया। विपक्ष की ओर से अनुदान मांग पर कटौती प्रस्ताव को विधायक

आलोक कुमार चौरसिया ने रखा था। भूमि के व्यावसायिक उपयोग पर सरकार लगाएगी टैक्स : विभागीय मंत्री दीपक बिरूआ ने कहा कि राज्य सरकार भूमि का व्यावसायिक इस्तेमाल करने पर टैक्स लगाने पर विचार कर रही है। उन्होंने कहा कि यह सही है कि राज्यों में दाखिल-खारिज करने को लेकर समस्याएं हो रही हैं। इसे लेकर विभाग की ओर से अधिकारियों को कहा गया है कि दाखिल-खारिज का यदि कोई मामला का रिजेक्ट किया जाता है तो उस पर 50 शब्दों की टिप्पणी जरूर दें।

जीएम लैंड को किया जाएगा लैंड बैंक से बाहर : मंत्री ने कहा कि राज्य में पेसा कानून के तहत जमीन को संरक्षित करने का प्रयास राज्य सरकार कर रही है। साथ ही उन्होंने कहा कि भूमि अधिग्रहण कानून के तहत प्रावधान था कि यदि कोई उद्योगपति अधिग्रहित जमीन का उपयोग नहीं करता है तो पांच वर्षों के भीतर उसे रैयत को लौटाने का प्रावधान था, जबकि भाजपा शासन के दौरान इस जमीन को भी लैंड बैंक में डाल दिया गया। उन्होंने कहा कि पूर्ववर्ती सरकार ने राज्य के गोचर जमीन और गैरमजदूरी जमीन को लैंड बैंक में डाला गया है। इस जमीन को राज्य सरकार लैंड बैंक से बाहर करने का प्रयास करेगी। 13 सीमावर्ती जिलों में बनेंगे चेक पोस्ट : मंत्री ने कहा कि सरकार सीमावर्ती 13 जिलों में चेक पोस्ट बनाएगी। इससे सरकार को एक हजार करोड़ रुपये के अतिरिक्त राजस्व की प्राप्ति होगी। वहीं मंत्री ने राज्य में सड़क दुर्घटनाओं में हुई वृद्धि पर कहा कि सरकार सड़क सुरक्षा को स्कूलों की पाठ्य पुस्तकों में शामिल करेगी। ताकि अधिक से अधिक लोग इसे लेकर जागरूक हो सकें।

झारखंड को अपराध मुक्त बनाना है : डीजीपी

रांची। झारखंड के पुलिस महानिदेशक (डीजीपी) अनुराग गुप्ता ने कहा कि झारखंड को अपराध मुक्त बनाना है। अपराधी को कोई मैसेज नहीं, उस पर कार्रवाई होगी। मंगलवार को डीजीपी ने कहा कि अमन साहू मारा गया और एक हमारा जवान भी घायल हुआ है। मैंने एटीएस एसपी को पतामू भेजा है, मामले की जांच हो रही है, कैसे क्या हुआ अमन साहू को पृष्ठताछ के लिए नहीं लाया जा रहा था, उसे ट्रांजिट डिमांड पर लाया जा रहा था। एक केस में उसका रांची में ट्रायल होने वाला था। वह इतना शांति अपराध कर्मी था कि उसे ट्रांजिट रिमांड पर लाने के लिए साधारण पुलिस कर्मी की टीम को नहीं बल्कि एटीएस की टीम को भेजा गया था। डीजीपी ने पत्रकारों से बातचीत में कहा कि झारखंड में अमन साव, विकास तिवारी, अमन श्रिवास्तव और प्रिंस खान गिरोह सक्रिय है। इन सभी पर नकेल कसा जाएगा। झारखंड अपराध मुक्त राज्य हो, इसके लिए पुलिस अपना काम कर रही है।

झारखंड का कुख्यात गैंगस्टर अमन साव को पुलिस से छुड़ाने की अपराधियों ने की कोशिश, एनकाउंटर में मारा गया

- साजिश के तहत एटीएस के काफिले पर अपराधियों ने किया हमला
- एनकाउंटर स्पेशलिस्ट पीके ने किया अमन का एनकाउंटर



एटीएस की टीम पर बम फेंका। साथ ही फायरिंग भी की। एटीएस के टीम पर बम फेंकने से पहले गाड़ी के आगे बांस फेंका गया था। फायरिंग की घटना के दौरान गैंगस्टर अमन साव एटीएस के एक जवान का राइफल छीनकर भागने लगा। पुलिस की जवाबी कार्रवाई में गैंगस्टर अमन साव मौके पर ही मारा गया। जिस जगह पर एटीएस व अमन साव गिरोह के बीच एनकाउंटर हुआ वह चारों तरफ से जंगल से घिरा हुआ है। करीब आधे तक चले एनकाउंटर

अमन को मारा गया। उसकी लाश के पास से पुलिस से लूटा गया ईसास राइफल बरामद किया गया। बताते चलें कि अमन साव झारखंड में एनआईए के कई मामलों में वांटेड है। एनआईए के मामले में ही अमन साव को छत्तीसगढ़ के रायपुर से झारखंड लाया जा रहा था। एटीएस को अमन साव को झारखंड लाने की जिम्मेदारी सौंपी गई थी। एटीएस की टीम अमन साव को रायपुर से पतामू के रास्ते रांची ले जा रही थी।

गैंगस्टर अमन साव ने पतामू पुलिस के समक्ष खतरनाक मंसूबे को किया था जाहिर कुख्यात अपराधी अमन साव की चाहत थी कि अपराध की दुनिया में पूरे भारत में सबसे अधिक मुकदमे उसी पर दर्ज हो। ताकि पूरा विश्व उसके खतरनाक मंसूबे को जान पाए। पतामू में रेलवे के फंटे कोरिडोर निर्माण के दौरान अमन साव गिरोह की तरफ से हमला हुआ था। हमले के बाद पतामू पुलिस ने अमन साव को रिमांड पर लेकर पृष्ठताछ की थी। इस क्रम में अमन ने पुलिस को बताया था कि वह भारत का सबसे बड़ा डॉन बना चाहता है। उसकी चाहत है कि भारत में सबसे अधिक मुकदमे उस पर दर्ज हो। पतामू में अकेले अमन साव पर एक दर्जन से अधिक रंगदारी मांगने व हमले के आरोपों के मामले में एफआईआर दर्ज हैं।

बलूच आर्मी ने पाकिस्तान में ट्रेन हाईजैक की

30 सैनिक मारे, 214 यात्री बंधक; सरकार को अल्टीमेटम- बलूच कैदियों को 48 घंटे में रिहा करें

इस्लामाबाद,एजेंसी। पाकिस्तान में बलूच लिबरेशन आर्मी (BLA) ने मंगलवार को जाफर एक्सप्रेस पर हमला कर उसे हाईजैक कर लिया। BLA ने बयान जारी कर बताया कि 214 पैसंजर्स को बंधक बना रखा है, जबकि 30 पाकिस्तानी सैनिकों की हत्या कर दी है। बलोच उग्रवादियों ने बंधकों को युद्धबंदी कहा है। BLA ने अपने लड़कों के रिहाई के बदले इन बंधकों की अदला-बदली करने के लिए सरकार को 48 घंटे का अल्टीमेटम दिया है। BLA का कहना है कि यह फैसला बदलेगा नहीं। जाफर एक्सप्रेस सुबह 9 बजे क्रेटा से पेशावर के लिए चली थी। इसके सिंबि पहुंचने का टाइम 1.30 बजे था। इसके पहले ही दोपहर करीब 1 बजे बलूचिस्तान के बोलान जिले के माशकाफ इलाके में हुआ। रात 10 बजे 8 घंटे बाद तक भी ट्रेन पूरी तरह BLA के लड़कों के नियंत्रण में है। पिछले साल 25 और 26 अगस्त 2024 की दरमियानी रात BLA ने इस ट्रेन के रूट में कोलपुर और माच के बीच एक ब्रिज को उड़ा दिया था। इसके चलते ट्रेन की सर्विस रोक दी गई थी। 11 अक्टूबर 2024 से ट्रेन सर्विस फिर से शुरू हो गई थी।



निर्मला सीतारमण ने किया मणिपुर की वित्तीय मदद का एलान

कहा- पूर्वांतर राज्य में सुधरी कानून व्यवस्था

नई दिल्ली,एजेंसी। केंद्रीय वित्त मंत्री निर्मला सीतारमण ने मंगलवार को लोकसभा में मणिपुर की वित्तीय मदद करने का एलान किया। उन्होंने कहा कि मणिपुर के आर्थिक विकास के लिए सभी वित्तीय सहायता प्रदान की जाएगी। कुछ छिप्ट घटनाओं को छोड़कर पूर्वांतर राज्य में कानून व्यवस्था की स्थिति में सुधार हुआ है। मणिपुर में राष्ट्रपति शासन लागू है। वित्त मंत्री ने लोकसभा में



अनुपूरक अनुदान मांगों (एसडीजी), मणिपुर बजट 2025-26 और एसडीजी (मणिपुर) 2024-25 पर चर्चा का जवाब दिया। उन्होंने सोमवार को मणिपुर का 2025-26 का

बजट पेश किया था। इसमें 35,103.90 करोड़ रुपये के व्यय की परिकल्पना की गई है, जो चालू वित्त वर्ष में 32,656.81 करोड़ रुपये से अधिक है।सीतारमण ने कहा कि 13 फरवरी 2025 को

संविधान के अनुच्छेद 356 के तहत राज्य विधानमंडल की शक्तियां संसद द्वारा या उसके अधिकार के तहत प्रयोग की जा सकती हैं। केंद्र और राज्य सरकार दोनों के सामूहिक प्रयास से राज्य में समग्र कानून और व्यवस्था की स्थिति में काफी हद तक सुधार हुआ है। उन्होंने सदन को बताया कि राज्य में लूटे गए हथियार और गोला-बारूद बरामद किए जा रहे हैं। सीतारमण ने यह भी आश्वासन दिया कि मणिपुर के तेज आर्थिक विकास के लिए सभी वित्तीय सहायता प्रदान की जाएगी।

झारखंड विधानसभा परिसर में होली मिलन समारोह का हुआ आयोजन

विधानसभा अध्यक्ष रवीन्द्रनाथ महतो, मुख्यमंत्री हेमन्त सोरेन सहित अन्य मंत्रीगण तथा सत्ता पक्ष एवं विपक्ष के विधायकगण हुए सम्मिलित।



रांची। षष्ठम झारखण्ड विधान सभा के द्वितीय (बजट) सत्र के आज की कार्यवाही समाप्ति के उपरांत झारखंड विधानसभा परिसर में होली मिलन समारोह का आयोजन किया गया। इस होली मिलन समारोह में विधानसभा अध्यक्ष श्री रवीन्द्रनाथ महतो, मुख्यमंत्री श्री हेमन्त सोरेन सहित अन्य मंत्रीगण एवं सत्ता पक्ष तथा विपक्ष के विधायकगण उपस्थित रहे। इस अवसर पर सभी ने एक-दूसरे पर फूलों की बारिश तथा अबीर-गुलाल लगाकर पवित्र त्योहार की हार्दिक बधाई एवं शुभकामनाएं दीं। मुख्यमंत्री श्री हेमन्त सोरेन ने समस्त झारखंडवासियों को पवित्र त्योहार होली की शुभकामनाएं दी इस अवसर पर मुख्यमंत्री श्री हेमन्त सोरेन ने समस्त झारखंडवासियों को पवित्र त्योहार होली की हार्दिक बधाई एवं शुभकामनाएं दीं। मुख्यमंत्री ने होली मिलन समारोह के उपरांत मीडिया के प्रतिनिधियों को संबोधित करते हुए कहा कि होली का त्योहार निकट है, रंगों के इस त्योहार को हम सभी लोग उत्सव के रूप में मनाया शुरू कर चुके हैं। मुख्यमंत्री ने कहा कि मैं अपनी तथा राज्य सरकार की ओर से आपसभी को होली की हार्दिक बधाई एवं शुभकामनाएं देता हूं। उन्होंने कहा कि मैं आशा एवं उम्मीद करता हूं कि इस होली त्योहार के रंग-बिरंगे रंगों की तरह आपके जीवन में भी सुख, समृद्धि तथा खुशहाली आए। कामना है कि आप सभी लोग स्वस्थ रहें एवं एक सुंदर वातावरण में आपसी प्रेम और सौहार्द के साथ यह त्योहार मनाएं।


मॉरीशस में पीएम मोदी बोले- जोगीरा सा रा रा रा

कहा- यहां से होली का रंग लेकर जाऊंगा, आपके लिए महाकुंभ का पवित्र जल लाया हूं

पोर्ट लुइस,एजेंसी। प्रधानमंत्री नरेंद्र मोदी मॉरीशस के दो दिन के राजकीय दौर पर हैं। मंगलवार शाम मॉरीशस के प्रधानमंत्री नवीन रामगुलाम ने उन्हें देश के सर्वोच्च राष्ट्रीय सम्मान देने की घोषणा की। इस इवेंट में पीएम मोदी ने इंडियन डाइस्पोरा को संबोधित किया। उन्होंने भोजपुरी में अपने भाषण की शुरुआत की। उन्होंने कहा, जब 10 साल पहले आज की ही तारीख पर मैं मॉरीशस आया था, उस साल होली एक हफ्ते पहले बीती थी, तब मैं भारत से फगवा की उमंग अपने साथ लेकर आया था। अब इस बार मॉरीशस से होली के रंग अपने साथ लेकर भारत जाऊंगा।

राम के हाथे-डेलक होसे, लक्ष्मण हाथ मंजीरा, भरत के हाथ कनक पिचकारी, शत्रुघन हाथ अबीरा...

दोनों देशों के रिश्ते मॉरीशस की चीनी जैसे मीठे- पीएम ने कहा कि एक समय था जब भारत के पश्चिमी हिस्से में मिठाइयों के लिए मॉरीशस से भी



चीनी आती थी। शायद यह भी एक वजह रही कि गुजराती में चीनी को मोरिस कहा गया। समय के साथ भारत और मॉरीशस के रिश्तों की यह मिठास और भी बढ़ती जा रही है।

मॉरीशस की मिट्टी में भारत के पूर्वजों का खून-पसीना-मोदी बोले कि यहां की मिट्टी में, हवा में, पानी में अपनेपन का एहसास है

SONA DEVI UNIVERSITY
Recognised by UGC & PCI, New Delhi
Ghatsila, Jamshedpur

Courses Offered

School of Commerce & Management
BBA, MBA, B.Com (Hons), M.Com
BSA Enterprise, MBA Enterprise,
PG Diploma in Logistics & Supply Chain Management

School of Engineering & Technology
B. Tech in CSE
B. Tech CSE in AI & ML
B. Tech CSE in Data Science
B. Tech CSE in Cyber Security
Diploma in Civil, Electrical, Mechanical & Computer Science
PG Diploma in Disaster Risk Reduction Mgmt.

School of IT & Computer Science
BCA, BCA - Industry Integrated
MCA, B. Sc. (IT), M.Sc. (CS)

School of Science
B. Sc. (Hons), B. Sc.
B. Sc. (Biotech.), B. Sc. (Biochem.)
B. Sc. (Electronic Science)

School of Humanities & Social Science
B.A. (Hons.), M.A.,
PG Diploma in Clinical Psychology
PG Diploma in Rural Development Mgmt.

School of Agriculture Sciences
B. Sc. (Agriculture)
B. Sc. (Fisheries Science)

School of Pharmacy
D. Pharm
B. Pharm

School of Library & Information Science
B. Lib
M. Lib
PG Diploma in Lib & Info Science

School of Research
Ph.D.

School of Yoga & Naturopathy
Diploma in Yoga & Naturopathy
PG Diploma in Yoga & Naturopathy,
B.A. in Yoga & Naturopathy
B.A.(Hons.) in Yoga & Naturopathy
M.A. in Yoga & Naturopathy

School of Performing Fine Arts
DPFA, BPFA & MPFA

15 Hostel Accommodation
University Bus Service Facility

DISCOVER... LEARN.... EXCEL...

Upto 40% Scholarship
for Meritorious Students

SDU

College :
Ghatsila, P.O. : Jamshedpur, Dist. Jamshedpur
Jamshedpur, West Bengal, India - 726101

City Office :
Jamshedpur, West Bengal, India - 726101

Call Us on :
1800 309 2626 | 911337 2397
987 309 2626

www.sonadeviuniversity.com

उपायुक्त की अध्यक्षता में आगामी होली पर्व को लेकर केंद्रीय शांति समिति की आहूत बैठक संपन्न

राष्ट्र संवाद सं

उपायुक्त सह जिला दंडाधिकारी जामताड़ा श्रीमती कुमुद सहाय (भा०प्र०से०) की अध्यक्षता में आगामी होली पर्व 2025 को लेकर समाहरणालय स्थित एसजीएसवाई प्रशिक्षण भवन सभागार में केंद्रीय शांति समिति की बैठक आयोजित किया गया।

सोशल मीडिया का करें विवेकपूर्ण प्रयोग, अन्यथा होगी सख्त कार्रवाई: बैठक को संबोधित करते उपायुक्त ने कहा कि जामताड़ा जिले में सभी पर्व त्योहार हमेशा सोहार्दपूर्ण



वातावरण में मनाया गया है। ऐसे में जिलेवासी आगामी होली पर्व भी हर्षोल्लास के साथ सादगी और संयमपूर्वक से मनाएं एवं जिले की गरिमा को बनकर रखें।

वहीं उन्होंने कहा कि रमजान का भी महीना चल रहा है, ऐसे में सोहार्दपूर्ण वातावरण में सभी लोग

अपने पर्व को मनाएं। कहा कि सोशल मीडिया का विवेकपूर्ण इस्तेमाल करें, बिना तथ्यों को जाने और बिना सत्यापन के किसी प्रकार का पोस्ट नहीं करें और ना ही उसे शेयर करें, जिला प्रशासन द्वारा सोशल मीडिया फेसबुक, ट्विटर, व्हाट्सएप, इंस्टाग्राम

आदि पर पैनी नजर रखी जा रही है। उन्माद फैलाने वाले पर सख्ती से कार्रवाई की जाएगी।

होली पर जबरन किसी को रंग नहीं लगाएं; सोहार्दपूर्ण वातावरण में मनाएं होली

वहीं उन्होंने कहा कि आगे शांतिपूर्ण और सोहार्दपूर्ण माहौल में पर्व मनाया है। सभी प्रखंडों में शांति समिति की बैठक आयोजित की जा चुकी है। उन्होंने अपील कर कहा कि होली पर जबरन किसी को रंग नहीं लगाएं। माता पिता एवं अभिभावक अपने बच्चों पर नजर रखें। किसी प्रकार की सुचना होने पर तुरंत बताएं। होली

में शराब पीकर हुड़दंग करने वाले हुड़दंगियों पर प्रशासन द्वारा सख्ती से कार्रवाई की जाएगी। उन्होंने सभी अंचल अधिकारियों एवं थाना प्रभारियों को भी सूचना तंत्र को मजबूत करने एवं इस संबंध में अन्य जरूरी दिशा निर्देश दिया। उन्होंने कहा कि होली के अवसर पर ड्राई डे रहेगा, शराब की खरीद बिक्री पर पूर्णतः प्रतिबंध रहेगा। वहीं उन्होंने खाद्य पदार्थों एवं मिलावटी स्वास्थ्य के लिए हानिकारक रंगों के बिक्री के खिलाफ अभियान चलाकर कड़ी कार्रवाई को लेकर निर्देश दिया। इसके अलावा उन्होंने थाना क्षेत्र में

पुलिस गश्त बढ़ाने, धार्मिक स्थानों में चौकीदार की प्रतिनियुक्ति, होलिका दहन को लेकर सुरक्षा बढ़ाने, छेड़खानी एवं सांप्रदायिक सोहार्द को सुनिश्चित करने के अलावा होली के दिन पेयजलापूर्ति, निर्बाध बिजली आपूर्ति, साफ सफाई एवं अन्य बिंदुओं पर संबंधी को आवश्यक एवं उचित दिशा निर्देश दिया।

वहीं इस दौरान शांति समिति के तमाम सदस्यों ने अपने अपने क्षेत्र के समस्याओं से जिला प्रशासन को अवगत करवाया जिस पर उचित समाधान का आश्वासन उपायुक्त ने दिया।



रानीश्वर (दुमका)

प्रखंड विकास पदाधिकारी सह प्रखंड आपूर्ति पदाधिकारी राजेश कुमार सिन्हा ने मंगलवार को पाथरा के सीएससी सेंटर का औचक निरीक्षण किया है। सीएससी सेंटर के संचालक गुलाम हसनेन के नाम पर यहां बीडीओ के पास कई शिकायत आया था। शिकायत है कि सीएससी संचालक हसनेन यहां राशनकार्ड बनाने के नाम पर एक हजार रुपये वसूली करता है नियम विरुद्ध लाभुकों को नया राशनकार्ड भी निर्गत करता है जबकि नया राशन कार्ड का

ऑनलाइन आवेदन के लिये पांच रुपये शुल्क निर्धारित है। निरीक्षण में सरकारी योजनाओं का ऑनलाइन आवेदन का रेट की सूची का पट लगाया नहीं पाया है। संचालक को रेट चार्ट के संबंध में पूछने पर संतोष प्रद उत्तर नहीं दिया है। जांच में पाया गया है कि संचालक ने नियम विरुद्ध प्रिंट कर नया राशनकार्ड निर्गत करता है। जबकि नया राशनकार्ड पीडीएस डीलर के माध्यम से बिभाग द्वारा निर्गत करने का प्रावधान है। संचालनक को स्पष्टीकरण मांगा गया है। जबाब मिलने पर अग्रेतर करवाई किया जायेगा।

संक्षिप्त खबरें

बसंतराय थाना प्रभारी ने शराब पी कर गाड़ी चलाने वाले चालकों को दी कड़ी हिदायते



राष्ट्र संवाद संवाददाता

बसंतराय थाना प्रभारी मनीष कुमार यादव द्वारा कोरियाना चैक पोस्ट के समीप शराब पीकर वाहन चलाने वाले वाहनों चालकों की जांच एवं यातायात के नियम के पालन हेतु कड़ी हिदायतें दी गईं और ब्रेथ एनालाइजर के द्वारा वाहन के

चालकों का चेंकिंग किया गया शराब सेवन करके वाहन न चलाए उनको लेकर सभी वाहन चालकों को फूंकवाया गया और जांच किया गया , साथ ही थाना प्रभारी ने लोगों से अपील करते हुए कहा कि शराब के नशे में कभी भी वाहन न चलाए, वाहन चलाते समय हमेशा हेलमेट का प्रयोग जरूर करें.

चुनाव आयोग ने कानूनी ढांचे के भीतर चुनावी प्रक्रियाओं को और मजबूत करने के लिए पार्टी अध्यक्षों और वरिष्ठ नेताओं से मांगा सुझाव

राष्ट्र संवाद संवाददाता

भारत निर्वाचन आयोग ने सभी राष्ट्रीय और राज्य स्तरीय राजनीतिक दलों से 30 अप्रैल, 2025 तक निर्वाचक निबंधन पदाधिकारी, जिला निर्वाचन पदाधिकारी या मुख्ेय निर्वाचन पदाधिकारी के स्तर पर किसी भी अनसुलझे मुद्दे के लिए सुझाव आमंत्रित किए हैं। आज राजनीतिक दलों को जारी एक व्यक्तिगत पत्र में, आयोग ने स्थापित कानून के अनुसार चुनावी प्रक्रियाओं को और मजबूत करने के लिए, पारस्परिक रूप से सुविधाजनक समय पर पार्टी अध्यक्षों और पार्टी के वरिष्ठ सदस्यों के साथ बातचीत की परिकल्पना की है।

प्रप्त किसी भी सुझाव को पहले से ही मौजूद कानूनी ढांचे के भीतर हल करें और 31 मार्च, 2025 तक आयोग को कार्रवाई रिपोर्ट प्रस्तुत करें। आयोग ने राजनीतिक दलों से विकेंद्रीकृत भागीदारी के इस तंत्र का सक्रिय रूप से उपयोग करने का भी आग्रह किया।

संविधान और वैधानिक ढांचे के अनुसार चुनाव प्रक्रिया के सभी पहलुओं को कवर करने वाले आयोग द्वारा पहचाने गए 28 हितधारकों में राजनीतिक दल भी एक प्रमुख हितधारक हैं। राजनीतिक दलों को लिखे अपने पत्र में आयोग ने यह भी उल्लेख किया है कि लोकप्रतिनिधित्व अधिनियम 1950 और 1951; निर्वाचक रजिस्ट्रीकरण नियम, 1960; निर्वाचनों का संचालन नियम, 1961; माननीय सर्वोच्च न्यायालय के आदेश और भारत के चुनाव आयोग द्वारा समय-समय पर जारी किए गए निर्देश, मैनुअल और हैंडबुक (भारत निर्वाचन आयोग की वेबसाइट पर उपलब्ध) ने स्वतंत्र और निष्पक्ष चुनाव कराने के लिए एक विकेंद्रीकृत, मजबूत और पारदर्शी कानूनी ढांचा स्थापित किया है।

24 कुण्डीय गायत्री महायज्ञ का भूमिपूजन सह ध्वजारोहण संपन्न



राष्ट्र संवाद सं

देवघर: अखिल विश्व गायत्री परिवार शांतिकुंज हरिद्वार के मार्गदर्शन में देवभूमि देवघर स्थित ब्रम्हास टाउन के जुबली पार्क मैदान यज्ञस्थल पर 24 कुण्डीय शक्ति संवर्धन गायत्री महायज्ञ को ले कर सर्वार्थ सिद्धि योग में प्रातः 9 बजे समारोह पूर्वक भूमिपूजन सम्पन्न हुआ। गायत्री तीर्थ हरिद्वार से आये आध्यात्मिक कथावाचक सह यज्ञाचार्य बुधन जी महाराज एवं गायत्री शक्तिपीठ परिव्राजक नरेन्द्र जी के सानिध्य में मुख्य यजमान सपत्नीक रविन्द्र कुमार एवं मधुमाला तथा दर्जनों उपस्थित गायत्री परिवार सदस्यों को वैदिक मंत्र से संकल्प,

स्वस्तिवाचन, गुरु, गायत्री,सर्वदेव, भूमिपूजन के साथ ध्वजारोहण कराया गया। गायत्री महामंत्र, महामौजुंय मंत्र, महाकाल गायत्री मंत्र से पांच कुण्डीय प्रचलित यज्ञ वेदी में साक्षात अग्निदेव को आत्मकल्याण, विश्व कल्याण तथा अक्षय फल प्राप्ति की मनोकामना से आहूतियां समर्पित की। व्यासपीठ से यज्ञाचार्य ने भूमिपूजन के महत्व को आत्मसात कराते कहा कि भूमि को चैतन्य एवं जाग्रत करने तथा पवित्रता संचार के लिए भूमि पूजन एक महत्वपूर्ण प्रक्रिया है जो सनातन धर्म का आधार है। भूमि में बीज ही नहीं, संस्कार भी उपजते हैं।

एसआई अजय प्रसाद को एसीबी ने रिश्तत लेते रंगे हाथों किया गिरफ्तार

बोकारो के गांधीनगर थाना में पदस्थापित थे एसआई अजय प्रसाद, उछ के क्वार्टर से हुई गिरफ्तारी

राष्ट्र संवाद संवाददाता

बोकारो: झारखंड में भ्रष्टाचार के खिलाफ चलाए जा रहे अभियान के तहत भ्रष्टाचार निरोधक ब्यूरो को एक और बड़ी सफलता हाथ लगी है। बोकारो जिले के गांधीनगर थाना में पदस्थापित सहायक अवर निरीक्षक अजय प्रसाद को अउड की टीम ने रिश्तत लेते रंगे हाथों गिरफ्तार कर लिया



सूत्रों के अनुसार, अरक अजय प्रसाद एक मामले को रफा-दफा करने के लिए रिश्तत की मांग कर रहे थे। शिकायत मिलने के बाद, अउड की टीम ने जाल बिछाया और जैसे ही अजय प्रसाद ने रिश्तत की रकम ली, उन्हें मौके

पर ही पकड़ लिया गया। गिरफ्तारी सेंट्रल कोलफील्ड्स लिमिटेड के क्वार्टर से हुई, जहां वे रिश्तत की राशि लेने पहुंचे थे। अउड की टीम ने पूरी कार्यवाही को कैमरे में रिकॉर्ड किया और पर्याप्त सबूतों के साथ आरोपी

अरक को गिरफ्तार कर लिया एसीबी को एक पीड़ित व्यक्ति से शिकायत मिली थी कि अरक अजय प्रसाद उनसे किसी मामले को सुलझाने के लिए रिश्तत मांग रहे हैं। अउड ने इस शिकायत को गंभीरता से लेते हुए जांच शुरू की और शिकायतकर्ता को नोटों पर केमिकल लगाकर रिश्तत की रकम देने के लिए कहा। जैसे ही अरक ने पैसे अपने हाथ में लिए, वैसे ही अउड की टीम ने उन्हें रंगे हाथों दबोच लिया। बाद में, उनके खिलाफ भ्रष्टाचार निरोधक अधिनियम के तहत मामला दर्ज किया गया।

दुमका: जनता दरबार मे 143 लाभुकों ने दिया आवेदन

रानीश्वर , दुमका

प्रखंड सभागार में मंगलवार जिले के उपायुक्त एंजेनुल दोडडे के आदेश पर जनता दरबार आयोजित हुई। बीडीओ सह प्रखंड आपूर्ति पदाधिकारी राजेश कुमार सिन्हा एवं अंचल अधिकारी संदा नुसरत की अगुआई में आयोजित जनता दरबार मे 143 आवेदक ने आबेदन दिया है।



जिसमे अधिकांश मईया सम्मान योजना का है। बताया है कि उन आवेदनों का निष्पादन नियमानुसार किया जायेगा। सूत्र के अनुसार प्रखंड के सभी 17

पंचायत के विभिन्न गांव के बेटी, दो दशक पूर्व जिनकी पश्चिम बंगाल राज्य में शादी हो गया है ,उन महिलाओं ने यहां दोहरा नागरिकता का लाभ लेकर मईया

योजना का लाभ ले रही है। अबुआ राज के त्रिस्तरीय पंचायत के प्रतिनिधि एवं पंचायत सचिव इसे लेकर अनजान बना है। जनता दरबार मे 28 अयोग्य

शिकारीपाड़ा प्रखंड परिसर में होली मिलन समारोह का किया गया आयोजन

शिकारीपाड़ा/दुमका

शिकारीपाड़ा प्रखंड परिसर में मंगलवार को होली मिलन समारोह का आयोजन किया गया। यह समारोह प्रखंड विकास पदाधिकारी एजाज आलम की अध्यक्षता में आयोजित की गई। समारोह में मुख्य रूप से प्रखंड विकास पदाधिकारी के अलावा अंचलाधिकारी कपिल देव ठाकुर शिकारीपाड़ा थाना प्रभारी अमित लकड़ा मौजूद थे।

समारोह में प्रखंड विकास पदाधिकारी ने ब्रज में मनाए जाने



वाले होली का जिक्र किया और सभी को होली की शुभकामनाएं दी। वहीं अंचलाधिकारी ने सबसे पहले सबको होली की शुभकामनाएं देते हुए होली मनाने के पीछे पौराणिक कथाओं का जिक्र

किया , साथ ही बताया कि जब से बसंत ऋतु शुरू होती है तब से ही हमलोग होली की शुरूआत करते है बसंत ऋतु को ऋतुओं का राजा कहा जाता है क्यों कि इस ऋतु में पेड़ पौधों में नए नए पत्ते आते और

प्रकृति हरा भरा लगने लगता है। उसी प्रकार रंगों से भी हमारा जीवन हरा भरा हो जाता है। समारोह में पंचायती राज पदाधिकारी सह पंचायत सचिव संजीव कुमार ने सभी प्रखंड और अंचल कमियों को होली की शुभकामनाएं दी और कहा कि होली हमारे जीवन में खुशियों भरती है , थाना प्रभारी ने भी सभी को होली की शुभकामनाएं दी, अंतिम में सभी ने एक दूसरे को अबीर लगाया और होली की शुभकामनाएं दी। मौके पर शिकारीपाड़ा प्रखंड और अंचल के कर्मों मौजूद थे।

होली को लेकर विधि व्यवस्था व सुरक्षा के रहेंगें पुरखा इंतजाम: उपायुक्त



आपसी सहयोग व सोहार्दपूर्ण तरीके से मनायें होली व ईद का त्यौहार- उपायुक्त

राष्ट्र संवाद सं

देवघर: उपायुक्त-सह-जिला दण्डाधिकारी विशाल सागर के निर्देशानुसार होली एवं ईद के त्यौहार के अवसर पर विधि व्यवस्था व सुरक्षा व्यवस्था को लेकर जिला, अनुमंडल, प्रखण्ड व पंचायत स्तर के अधिकारियों एवं पुलिस पदाधिकारियों को आवश्यक व उचित दिशा-निर्देश दिया गया है, ताकि सोहार्दपूर्ण वातावरण में त्योहार मनाया जा सके। इसके अलावा उपायुक्त द्वारा अनुमण्डल पदाधिकारी,

अनुमण्डल पुलिस पदाधिकारी, सभी थाना प्रभारी, पुलिस निरीक्षक एवं प्रखण्ड विकास पदाधिकारी, अंचल अधिकारी, को निर्देश दिया कि इस वर्ष होली का त्यौहार दिनांक 13.03.2025 एवं 14.03.2025 को मनाया जायेगा। साथ ही दिनांक 13.03.2025 की रात्रि में होलिका दहन तथा दिनांक 14.03.2025 को होली खेली जायेगी। ऐसे में होली के मौके पर दण्डाधिकारियों, पुलिस पदाधिकारियों व पुलिस जवानों की तैनाती की गयी है। स्वास्थ्य विभाग व अग्निशमन विभाग को चौबिसों घंटे इमर्जेंसी सेवा के लिए तैयार रहने का निर्देश दिया।

संक्षिप्त खबरें

प्रखंड विकास पदाधिकारी ने किया सीएससी का औचक निरीक्षण



रानीश्वर (दुमका)

प्रखंड विकास पदाधिकारी सह प्रखंड आपूर्ति पदाधिकारी राजेश कुमार सिन्हा ने मंगलवार को पाथरा के सीएससी सेंटर का औचक निरीक्षण किया है। सीएससी सेंटर के संचालक गुलाम हसनेन के नाम पर यहां बीडीओ के पास कई शिकायत आया था। शिकायत है कि सीएससी संचालक हसनेन यहां राशनकार्ड बनाने के नाम पर एक हजार रुपये वसूली करता है नियम विरुद्ध लाभुकों को नया राशनकार्ड भी निर्गत करता है जबकि नया राशन कार्ड का

ऑनलाइन आवेदन के लिये पांच रुपये शुल्क निर्धारित है। निरीक्षण में सरकारी योजनाओं का ऑनलाइन आवेदन का रेट की सूची का पट लगाया नहीं पाया है। संचालक को रेट चार्ट के संबंध में पूछने पर संतोष प्रद उत्तर नहीं दिया है। जांच में पाया गया है कि संचालक ने नियम विरुद्ध प्रिंट कर नया राशनकार्ड निर्गत करता है। जबकि नया राशनकार्ड पीडीएस डीलर के माध्यम से बिभाग द्वारा निर्गत करने का प्रावधान है। संचालनक को स्पष्टीकरण मांगा गया है। जबाब मिलने पर अग्रेतर करवाई किया जायेगा।

खनन विस्थापित प्रभावित क्षेत्र में कंपनी करें पेयजल की सुविधा:रौशन लाल चौधरी

खनन प्रभावित गांवों में पेयजल संकट समाधान की मांग को लेकर विधायक ने सदन में उठाया आवाज

राष्ट्रीय संवाद संवाददाता

गुलाम मोहम्मद जकीउल्लाह



बड़कागांव -- हजारीबाग जिले के बड़कागांव और केरेडारी प्रखंड में एनटीपीसी एवं रामगढ़ जिले के सीसीएल के खनन क्षेत्रों में उत्पन्न जल समस्या को लेकर सदन में आवाज उठाया। बड़कागांव विधायक रौशन लाल चौधरी ने सदन का ध्यान आकृष्ट कराते हुए कहा कि कार्ल कंपनियां के खनन की वजह से भूगर्भ जल स्तर में भारी गिरावट के कारण फरवरी-मार्च से ही पेयजल संकट गहरा गया है। जिसके बाद स्थानीय ग्रामीणों को काफी समस्याओं का सामना

करना पड़ रहा है बावजूद इसके एनटीपीसी और सीसीएल द्वारा कोई प्रभावी जलापूर्ति योजना संचालित नहीं की जा रही है। अतः सरकार से आग्रह है कि खनन प्रभावित विस्थापित गांवों में पेयजल आपूर्ति योजना स्वीकृत की जाए और वर्तमान गर्मी के मौसम में एनटीपीसी और सीसीएल के द्वारा आवश्यक सेवा के तहत जलापूर्ति सुनिश्चित की जाए। ताकि लोगों को राहत मिल सके।

चिकित्सा पदाधिकारियों को राष्ट्रीय बुजुर्ग स्वास्थ्य देखभाल कार्यक्रम से सम्बंधित दिया गया प्रशिक्षण



राष्ट्र संवाद संवाददाता

देवघर: सिविल सर्जन, देवघर तथा डॉ मनोज कुमार गुप्ता, जिला कुष्ठनिवारण पदाधिकारी-सह- नोडल पदाधिकारी, एनड्व सीड्व डीड्व सेल, देवघर के निदेशानुसार आई एम ए हॉल, देवघर में राष्ट्रीय बुजुर्ग स्वास्थ्य देखभाल एन०पी०एच०सी०ई० कार्यक्रम का प्रशिक्षण दिया गया, प्रशिक्षक डॉ मनोष शेखर द्वारा बताया गया कि भविष्य में बुजुर्गों की आबादी बढ़ने की संभावना है, और बीमारी के पैटर्न में

एक निश्चित बदलाव हो रहा है, यानी संचारी से गैर-सक्रामक में, अब समय आ गया है कि स्वास्थ्य देखभाल प्रणाली बुजुर्गों की बढ़ती स्वास्थ्य आवश्यकताओं के लिए खुद को तैयार करे। साथ ही समुदाय को यह सुझाव दिया कि सभी को अपनी जिन्दगी में बुजुर्ग होने का एहसास करना पड़ता है और उसमे होनेवाली परेशानियों का भी सामना करना पड़ता है। दरअसल बुढ़ापे में शरीर शारीरिक रूप से कमजोर हो जाता है।

डिवाइन पब्लिक स्कूल देवघर में मनाया गया होली मिलन समारोह



देवघर: डिवाइन पब्लिक स्कूल देवघर में बड़े ही धूमधाम के साथ होली मिलन समारोह का आयोजन किया गया। होली मिलन समारोह की शुरूआत सचिव ममता किरण ने सभी के माथे पर अबीर का तिलक लगाने के साथ किया। इसके बाद सभी ने जमकर गुलाल उड़ाये व एक दूसरे के गालों पर लगाया। सारे शिक्षकों का कर्मचारियों ने मिलकर कई प्रकार के खेलों का भी आयोजन किया। आंखों पर पट्टी बांधकर डंडे से मटका फोड़ने, लिफिंग को पहचान कर शब्दों को बोलने, गीत संगीत वह हंसी मजाक कार्यक्रम के साथ

ही विशेष रूप से पुरुषों के लिए रोटी बेलने की प्रतियोगिता रखी गई थी। रोटी बेलने की प्रतियोगिता में सुभाष सर ने सबसे गोल रोटी बेलकर प्रथम स्थान पाया। कार्यक्रम में विभिन्न प्रकार के होली के गीतों पर सबने जमकर ठुमके लगाए तथा विद्यालय में बनाए गए विभिन्न प्रकार के व्यंजनों का आनंद लिया। विद्यालय की सचिव ममता किरण ने कार्यक्रम के सफलता के लिए सभी को धन्यवाद दिया और सुरक्षित वह हर्बल रंगों के साथ होली खेलने का आग्रह करते हुए सुरक्षित होली मनाने का सुझाव दिया।



उप विकास आयुक्त की अध्यक्षता में हुई जिला स्तरीय समन्वय समिति की बैठक, प्रत्येक घर तक बिजली पहुंचाने की योजना पर चर्चा

राष्ट्र संवाद संवाददाता

समाहरणालय सभागार, जमशेदपुर में जिला दण्डाधिकारी सह उपायुक्त श्री अनन्य मित्तल के निदेशानुसार उप विकास आयुक्त श्री अनिकेत सचान की अध्यक्षता में केन्द्र तथा राज्य प्रायोजित योजना के तहत गांव, टोला, मोहल्ला में बिद्युतीकरण के माध्यम से प्रत्येक घर तक बिजली पहुंचाने के संदर्भ में विद्युत विभाग के कार्यपालक अभियंता, विभिन्न कार्यकारी एजेंसियों तथा संवेदकों के साथ समन्वय समिति की बैठक आयोजित की गई। बैठक में

पारंपरिक तथा नवीनीकृत उर्जा के माध्यम से बिजली पहुंचाने पर चर्चा की गयी। सरकार के द्वारा संचालित प्रधानमंत्री सूर्य घर बिजली योजना के लाभुकों की संख्या बढ़ाने का निदेश देते हुए योजना के संदर्भ में अधिक से अधिक प्रचार प्रसार करने तथा लाभुको को प्रोत्साहित करने का निदेश दिया गया। उन्होंने कहा प्रक्रिया को सरल बनाये तथा पहला चरण में जमशेदपुर के निगम क्षेत्रों, शहरी क्षेत्रों पर फोकस करें। समीक्षा के क्रम में जमशेदपुर अधिसूचित क्षेत्र में 90 आवेदनों के विरुद्ध 16, मानगो नगर निगम



क्षेत्र में 91 आवेदनों के विरुद्ध 24, जूस्को क्षेत्र में 180 आवेदनों के विरुद्ध 16 तथा घाटशिला क्षेत्र में 13 आवेदनों के विरुद्ध 1 लाभुको के घर में सौर उर्जा प्लांट

का अधिष्ठापन किया गया है। योजना क्रियान्वयन में तेजी लाने का निदेश देते हुए प्राप्त आवेदनों का भौतिक सत्यापन कराकर जल्दी से जल्दी अधिष्ठापन का

कार्य पुरा करने को कहा गया। पुनर्गठित वितरण क्षेत्र योजना (आरडीएसएस) के तहत वित्तीय रूप से टिकाऊ और परिचालन रूप से कुशल वितरण क्षेत्र के माध्यम से उपभोक्ताओं को बिजली आपूर्ति की गुणवत्ता, विश्वसनीयता और सामर्थ्य में सुधार करने हेतु संचालित योजना के तहत सभी बिद्युत प्रमंडलों के कार्यपालक अभियंताओं को बिजली के जर्जर खंभे तथा तार आदि को बदलने के कार्य में तेजी लाने तथा वन व अन्य संबंधित विभाग से समन्वय कर ससमय अनापति प्रमाण पत्र प्राप्त करते हुए

योजना पूर्ण करने का निदेश दिया गया। इसके अलावा कृषि फिडर को अलग करने के साथ साथ विद्युत परिवहन एवं वितरण में हो रहे नुकसान को कम करने के लिए भी अभियान चलाने का निदेश दिया गया। बैठक में उप विकास आयुक्त श्री अनिकेत सचान के अलावा अग्रणी बैंक प्रबंधक, जमशेदपुर, मानगो तथा घाटशिला के कार्यपालक अभियंता बिद्युत, एसडीओ बिद्युत तथा प्रधानमंत्री सूर्य घर योजना के ईपैनल एजेंसी के प्रतिनिधिगण व अन्य संबंधित उपस्थित थे ।

एडीएम लॉ एंड ऑर्डर की अध्यक्षता में हुई कारा सुरक्षा एवं उत्पाद विभाग की समीक्षा बैठक

राष्ट्र संवाद संवाददाता

उपायुक्त अनन्य मित्तल के निदेशानुसार समाहरणालय सभागार, जमशेदपुर में कारा सुरक्षा एवं उत्पाद विभाग की समीक्षा बैठक आहूत की गई। एडीएम लॉ एंड ऑर्डर श्री अनिकेत सचान की अध्यक्षता में आहूत बैठक में गांधीडीह कारा, साकची कारा, घाटशिला उप कारा में सुरक्षा व्यवस्था एवं कारा में स्थित सेल, अस्पताल, वॉच टावर, पेयजल आपूर्ति आदि आधारभूत सुविधा की आवश्यक मरम्मत एवं जीर्णोद्धार कार्य की समीक्षा की गई। बैठक में रेलवे कोर्ट जमशेदपुर में बंदियों के रखने हेतु कोर्ट हाजत बनाने पर भी चर्चा की गई।



गर्मी के मौसम को देखते हुए केन्द्रीय कारा घाघीडीह, मंडल कारा साकची, उप कारा घाटशिला में पेयजल की समुचित व्यवस्था किये जाने का निर्देश दिया गया। साथ ही बंदियों के लिए प्रशिक्षण व अन्य प्रशिक्षण कार्यक्रम से जोड़ने पर विचार किया गया। सुरक्षात्मक दृष्टिकोण से जेल में 4-जी, 5-जी जैमर लगाने, आवश्यकतानुसार वॉकी-टॉकी उपलब्ध कराने, वॉच टॉवर में

पर्याप्त संख्या में सुरक्षाबलों की तैनाती, पुलिस पेट्रोलिंग बढ़ाने, पर्याप्त रोशनी की व्यवस्था रखने का निर्देश भी दिया गया। सिस्कोरिटी ऑडिट के तहत प्रशासन एवं पुलिस के पदाधिकारियों को नियमित अंतराल पर सभी कारा, उप कारा, बाल सुधार गृह, अस्पतालों के कैद वार्ड, कोर्ट हाजत का औचक निरीक्षण करने तथा रेड करने का निर्देश भी दिया गया ।

टाटा सुमो चोरी कांड में पुलिस ने दो अभियुक्तों को किया गिरफ्तार, एक फरार

राष्ट्र संवाद संवाददाता

जमशेदपुर में 26 फरवरी की रात अज्ञात चोरों द्वारा सुकलाल मुर्मू के टाटा सुमो वाहन को चोरी करने की घटना सामने आई थी। यह वाहन उनके घर से कुछ दूरी पर खड़ा था, जिसे चोरों ने रात के अंधेरे में गायब कर दिया। इस मामले में सुंदरनगर थाना में प्राथमिकी दर्ज कराई गई थी। घटना की गंभीरता को देखते हुए, पुलिस अधीक्षक (ग्रामीण) के निर्देश पर थाना प्रभारी पवन कुमार के नेतृत्व में एक विशेष टीम गठित की गई। टीम ने गुप्त सूचना के आधार पर दो संदिग्धों को हिरासत में लिया, शौकत अली ,मो. अकबर उर्फ लोटू को गिरफ्तार किए गए अभियुक्तों से जब सख्ती से पछताछ की गई, तो उन्होंने चोरी की साजिश का पूरा भंडाफोड़ कर दिया। उन्होंने बताया कि इस



अपराध में उनके साथ एक तीसरा साथी रियाज खान भी शामिल था, जो इस समय फरार है और उसका मोबाइल फोन बंद है। तीनों ने मिलकर टाटा सुमो गोल्ड (पंजीयन संड- WB34N 5566) को चोरी किया था और इसे लेकर कपाली, गौसनगर के तिलंगी तालाब के पास झाड़ियों में छिपा दिया था। उनकी योजना थी कि जब मौका मिलेगा, तो इसे बेचकर तीनों आपस में रकम बाँट लेंगे गिरफ्तार अभियुक्तों की निशानदेही पर सुंदरनगर थाना प्रभारी के नेतृत्व में गठित टीम बताई गई

जगह कपाली के गौसनगर, तिलंगी तालाब के पास पहुँची और वहाँ से चोरी की गई टाटा सुमो को बरामद कर लिया। बरामद वाहन को विधिवत जप्त कर लिया गया और सुरक्षा की दृष्टि से सुंदरनगर थाना में रखा गया है गिरफ्तार अभियुक्तों ने अपना अपराध स्वीकार कर लिया है। साथ ही, पुलिस को यह भी पता चला है कि इनका आपराधिक इतिहास पहले भी रहा है। तीसरा अभियुक्त रियाज खान फिलहाल फरार है, लेकिन पुलिस उसे जल्द ही गिरफ्तार करने की संभावना जता रही है।

बागबेड़ा कॉलोनी में मुखिया के द्वारा अवैध कनेक्शन देकर पैसा वसूली करने की मामले को लेकर सौंपा मॉग पत्र

राष्ट्र संवाद संवाददाता

बागबेड़ा मंडल काग्रेस कमेटी के तत्वाधान मंडल काग्रेस के अध्यक्ष राज नारायण यादव के नेतृत्व में एक प्रतिनिधि मंडल पेयजल एवं स्वच्छता विभाग के कार्यपालक अभियंता सुनील कुमार से मिलकर मांग पत्र सौंपे।बागबेड़ा मंडल काग्रेस कमेटी के अध्यक्ष राजनारायण यादव ने कहा कि बागबेड़ा कॉलोनी पंचायत के मुखिया राजकुमार गौड़ के द्वारा अवैध कनेक्शन देकर पैसा वसूली करने की मामला एक सप्ताह बीत जाने के बाद भी अब तक कार्रवाई नहीं होना चिंताजनक विषय है। उन्होंने कहा कि बागबेड़ा हाउसिंग

कॉलोनी जलापूर्ति योजना बागबेड़ा हाउसिंग कॉलोनी के 1140 क्वार्टर के लिए है। जबकि बागबेड़ा वृहद ग्रामीण जलापूर्ति योजना बागबेड़ा कॉलोनी से बाहर आसपास के बस्तियों के लिए है। इस संबंध में उन्होंने जिला उपायुक्त एवं उप विकास आयुक्त से मामले को अवगत भी करवा चुके हैं। उन्होंने कहा कि मुखिया राजकुमार गौड़ पर जल्द ही कार्रवाई नहीं हुई तो सड़क पर उतरकर उग्र आंदोलन करने पर मजबूर हो जाएंगे।

इस मौके पर बागबेड़ा मंडल काग्रेस कमेटी के अध्यक्ष राजनारायण यादव, ओमप्रकाश, रवि, बीरेंद्र कुमार उपस्थित थे।

हजारीबाग एनटीपीसी कुमार गौरब के हत्या के विरोध में जमशेदपुर अभियंताओं ने निकाला कैडल मार्च



राष्ट्र संवाद संवाददाता

जमशेदपुर हजारीबाग के एनटीपीसी में पदस्थापित डीजीएम पद पर कुमार गौरब को अपराधियों ने गोली मार कर हत्या कर दी थी, जिसके विरोध में जमशेदपुर में पदस्थापित सभी विभाग के अभियंताओं ने कैडल मार्च निकाला, सरकार से आरोपियों पर जल्द कार्रवाई की मांग कि है, साथ ही सरकार से अभ्यान्ताओं की सुरक्षा की भी मांग कर रहे है,

अभियंताओ का कहना है कि राज्य के विकास मे अभियंताओ की अहम भूमिका होती है, मगर इस प्रकार अपराधियों द्वारा अभियंता की हत्या किसी हाल मे राज्य के अभियंता बर्दास्त नहीं करेंगे, उन्होंने साफ कहा कि अपराधियों को जल्द गिरफ्तार कर उन्हें कड़ी से कड़ी सजा दी जाए, और अन्य अभियंताओ की सुरक्षा सरकार सुनिश्चित करें, जल्द कड़ी कार्रवाई नहीं हुई तो राज्य के सभी अभियंता आंदोलन करेंगे ।

विधायक पूर्णिमा साहू के प्रयासों से बिरसानगर सामुदायिक स्वास्थ्य केंद्र के विस्तार हेतु मिली 81 लाख से अधिक राशि की प्रशासनिक स्वीकृति

राष्ट्र संवाद संवाददाता

विधायक पूर्णिमा साहू ने स्वास्थ्य मंत्रालय का जताया आभार

जमशेदपुर। बिरसानगर जोन नंबर 1 स्थित सामुदायिक स्वास्थ्य केंद्र (सीएचसी) के विस्तार और उत्तनयन की मांग को स्वास्थ्य, चिकित्सा शिक्षा एवं परिवार कल्याण विभाग ने स्वीकार कर लिया है। जमशेदपुर पूर्वी विधानसभा की विधायक पूर्णिमा साहू के प्रयासों से स्वास्थ्य, चिकित्सा शिक्षा एवं परिवार कल्याण विभाग ने इस परियोजना



के लिए 81 लाख 32 हजार 380 रुपये की प्रशासनिक स्वीकृति प्रदान की है, जिसमें से 40 लाख रुपये की राशि आवंटित भी कर दी गई है। इस संबंध में विधायक पूर्णिमा साहू ने विभाग के प्रधान सचिव को पत्र

लिखकर बिरसानगर सीएचसी में चिकित्सा सुविधाओं के विस्तार की मांग की थी। उन्होंने पत्र में क्षेत्र की बढ़ती जनसंख्या के मद्देनजर 247 प्रसव सुविधा, मरीजों के लिए अतिरिक्त वार्ड, वेंटिंग एरिया, नर्सिंग स्टेशन, मेडिसिन स्टोर,

सीढ़ी एवं रैंप जैसी बुनियादी सुविधाओं के विस्तार की आवश्यकता को रेखांकित किया था। विधायक पूर्णिमा साहू ने स्वास्थ्य मंत्रालय का आभार जताते हुए कहा कि यह निर्णय जनहित में अत्यंत महत्वपूर्ण है। बिरसानगर जैसी घनी आबादी वाले क्षेत्र में गरीब और जरूरतमंद लोगों को अब बेहतर स्वास्थ्य सुविधाएं मिलेंगी। खासतौर पर गर्भवती महिलाओं, बुजुर्गों और गंभीर बीमारियों से जूझ रहे मरीजों को बड़ी राहत मिलेगी। जिससे उन्हें इलाज के लिए दूर नहीं जाना पड़ेगा और सभी आवश्यक चिकित्सा सुविधाएं यहीं उपलब्ध होंगी।

विधायक प्रतिनिधियों के साथ मानगो नगर निगम के उप नगर आयुक्त कृष्ण कुमार ने की बैठक

राष्ट्र संवाद संवाददाता

नागरिकों को हो रही परेशानियों दूर या फिर इंगो करेगा तलेश!

जमशेदपुर पश्चिम के विधायक श्री सरयू राय द्वारा मनोनित विधायक प्रतिनिधियों के साथ मानगो नगर निगम के उप नगर आयुक्त कृष्ण कुमार ने बैठक की। इसमें मानगो नगर निगम के समस्त सिटी मैनेजर एवं अन्य पदाधिकारीगण मौजूद थे। बैठक में मानगो नगर निगम क्षेत्र से संबंधित साफ-सफाई, कचरा उठाव, स्ट्रीट लाइट आदि से संबंधित समस्याओं के संबंध में विस्तृत चर्चा हुई। प्रतिनिधिमंडल ने प्रस्ताव रखा कि कचरा का



उठाव नियमित हो, मच्छरों से राहत के लिए फॉगिंग किया जाय, खराब स्ट्रीट लाइट एवं हाईमास्ट लाइटों का शीघ्र मरम्मत करवाने सहित जनहित के कई मुद्दों पर विस्तृत चर्चा हुई। उन्होंने इससे नागरिकों को हो रही परेशानियों से अवगत कराया और शीघ्र समाधान का अनुरोध किया। मानगो नगर निगम के उप नगर आयुक्त कृष्ण कुमार ने इसे काफी गंभीरता से सुना और इन समस्याओं का शीघ्र समाधान का आश्वासन

दिया। उन्होंने कहा इन समस्याओं का शीघ्र समाधान होगा इसके साथ ही सुविधाओं को और अधिक दुर्गुस्त किया जाएगा। वर्तमान में कचरे का उठाव 19 गाड़ियों से हो रहा है इसे बढ़ाकर अब कुल 36 गाड़ियों से कचरे का उठाव होगा. इसकी प्रक्रिया प्रारंभ कर दी जाएगी। उन्होंने ?सफाई कर्मियों की संख्या को और अधिक बढ़ाया जाएगा और इनकी कार्य अवधि को भी छह से बढ़ाकर आठ घंटा की जाएगी। फॉगिंग मशीन की संख्या भी तीन से बढ़ाकर पाँच कर

दी गयी है। स्ट्रीट लाइट और हाईमास्ट लाइट की समस्या दुर्गुस्त करने के लिए दो के बजाय पाँच टीम क्षेत्र में कार्य करेंगी। ?मानगो नगर निगम क्षेत्र की सभी पुरानी योजनाओं को एक सप्ताह के अंदर चालू कर दी जाएगी. ऐसा नहीं करने वाले संवेदकों को नोटिस जारी की जाएगी। बहरहाल बैठक तो खत्म हो गई किंतु विधायक प्रतिनिधियों और पदाधिकारी के बीच टकराव खत्म नहीं हुआ तो समस्या और विकराल रूप धारण करेंगी बैठक में मानगो नगर निगम क्षेत्र के विधायक जनसुविधा प्रतिनिधि पप्पु सिंह, उल्टीडीह मंडल के विधायक प्रतिनिधि संतोष भगत, मानगो क्षेत्र के विधायक प्रतिनिधि पिंटु सिंह आदि मौजूद थे।

जमशेदपुर भाजपा महिला मोर्चा द्वारा महिला दिवस एवं होली मिलन समारोह का भव्य आयोजन

राष्ट्र संवाद संवाददाता

महानगर भाजपा ने सदस्यता अभियान में कितनी सफलता पाई

जमशेदपुर : साकची स्थित जिला कार्यालय में भाजपा महिला मोर्चा के तत्वावधान में महिला दिवस एवं होली मिलन समारोह का आयोजन हर्षोल्लास के साथ संपन्न हुआ। कार्यक्रम की अध्यक्षता महिला मोर्चा की जिला अध्यक्ष श्रीमती नीलू मछूआ ने की। कार्यक्रम में प्रदेश कोषाध्यक्ष एवं जिला प्रभारी श्रीमती लवली गुप्ता,



पोटका की पूर्व प्रत्याशी मीरा मूंडा, महिला आयोग की पूर्व अध्यक्ष श्रीमती कल्याणी शरण, भाजपा महानगर जिला अध्यक्ष श्री सुधांशु ओझा सहित कई गणमान्य

अतिथियों की उपस्थिति रही। इस अवसर पर उपस्थित वक्ताओं ने प्रधानमंत्री नरेंद्र मोदी जी के नेतृत्व में महिला सशक्तिकरण की दिशा में किए जा रहे अभूतपूर्व

कार्यों पर प्रकाश डाला। भाजपा महानगर जिलाध्यक्ष श्री सुधांशु ओझा, श्रीमती लवली गुप्ता एवं मीरा मूंडा ने अपने संबोधन में कहा कि देश को महिलाएं आज हर क्षेत्र में आगे बढ़ रही हैं। लोकसभा एवं विधानसभा में 33% आरक्षण देकर मोदी सरकार ने राजनीति में महिलाओं की अधिकाधिक भागीदारी सुनिश्चित की है। मीरा मूंडा ने महिला मोर्चा की एकजुटता और सक्रियता की सराहना करते हुए कहा कि महिला मोर्चा को होली के रंगों की भांति एक विचार और एक व्यवहार में समर्पित रहना चाहिए।

होली का मौसम है सामाजिक संगठनों के साथ-साथ राजनीतिक दल के लोग भी होली मिलन का आयोजन कर रहे हैं परंतु होली मिलन के आयोजन में जिस तरह की फुहर देखने को मिल रही है वह संगठन और दल के लिए उचित नहीं दोनों ही राष्ट्रीय दल के जिला आला पदाधिकारी मस्त नजर आ रहे हैं भारतीय जनता पार्टी महिलाओं के सम्मान विकास की बातें करती है आज जमशेदपुर महानगर के पदाधिकारी खुलेआम सार्वजनिक मंच पर महिलाओं से अश्लील नृत्य कराकर समाज में क्या मैसेज देना चाह रहे हैं !होली के इस मौसम में कल पढ़े भाजपा और काग्रेस होली में दूबी है परंतु बसम वीर संगठन को कितने मजबूत किए हैं सदस्यता अभियान में कितने गंभीर रहे पदाधिकारी इस पर **राष्ट्र संवाद नजरीया कल** -----



कार्यक्रम में रीना चौधरी, ममता, सिंह, प्रीति सिन्हा सहित जिले एवं मंडल की कई पदाधिकारी एवं कार्यकर्ता उपस्थित रहें।

सार-संक्षेप

नगर आयुक्त कृष्णा कुमार ने शहर वासियों से की अपील,कहा - ‘होली में हर्बल रंगों का करें इस्तेमाल’

राष्ट्र संवाद संवाददाता

जमशेदपुर नगर आयुक्त कृष्णा कुमार ने शहर वासियों से की अपील, कहा होली मे हर्बल रंगों का करे इश्टेमाल जिसे आप को नुकशान नहीं होगा, उन्होंने कहा कि एसएजी की महिला समूह द्वारा प्लास के फूल से अबीर बनाया जा रहा है, जिसके इस्तमाल से आप को किसी प्रकार का नुकसान नहीं होगा, साथ ही महिला समूह द्वारा बनाया गया रंग और अबीर आप को किसी प्रकार से नुकसान नहीं पहुंचाएगा, आप सुरक्षित रहेंगे, उन्होंने कहा एसएजी के महिला समूह होली दीपावली और अन्य त्यौहार मे तरह तरह के सामान बनाती है, इसके इस्तमाल करने से कोई हानी नहीं होती है, साथ ही इन महिला समूह का इससे अच्छी कमाई होती है, तो इस होली मे सभी हर्बल रंगों और अबिरों का इस्तमाल करें और सुरक्षित होली खेलें, ताकि आप को किसी प्रकार का नुकशान नहीं हो।



राष्ट्रीय एकीकरण शिविर से वापस लौटी गेजुएट कॉलेज की गीता कुमारी



राष्ट्र संवाद संवाददाता

साकची स्थित ग्रेजुएट कॉलेज की एनएसएस यूनिट 2 (स्नातक सेमेस्टर 4) की छात्रा गीता कुमारी का चयन युवा कार्यक्रम एवं खेल मंत्रालय, भारत सरकार द्वारा संचालित राष्ट्रीय सेवा योजना (एनएसएस) कार्यक्रम के राष्ट्रीय एकीकरण शिविर (एन आई सी कैंप) के लिए हुआ। यह शिविर भुवनेश्वर उड़ीसा के रडअ महाविद्यालय में 21 फरवरी से 27 फरवरी तक आयोजित किया गया था। शिविर में आने जाने, खाने पीने , की निशुल्क व्यवस्था की गई थी। शिविर के दौरान सांस्कृतिक कार्यक्रम, शैक्षणिक कार्यक्रम , भाषण , प्रदर्शनी व अन्य कार्यक्रमों का आयोजन किया गया था। शिविर के दौरान वॉलिंटियर्स को भुवनेश्वर भ्रमण (कोणार्क मंदिर, पुरी, खंडगिरि,उदयगिरि आदि स्थलों) कराया गया। राष्ट्रीय एकता को बनाए रखने के लिए एनएसएस स्वयंसेवक के लिए प्रति वर्ष यह शिविर आयोजित किया जाता है। वहीं कॉलेज में प्रचारार्थ डॉक्टर वीणा सिंह प्रियदर्शी एवं अन्य शिक्षिको द्वारा गीता को शुभकामनाएं दी गई।

झारखंड में बढ़ रही शिक्षा का निजीकरण पर सरकार को लगाम लगाने की जरूरत: विक्रम कुमार



राष्ट्र संवाद संवाददाता

जमशेदपुर मे ऑल इंडिया स्टूडेंट्स फेडरेशन AISf के महासचिव दिनेश श्रीरंगराज ने साझी स्थित AISf कार्यालय में एक प्रेस कॉन्फ्रेंस किया। AISf महासचिव दिनेश झारखंड दौरे पर है, झारखंड में स्कूली शिक्षा एवं उच्च शिक्षा में शिक्षकों की बहुत कमी दिख रही है,। सरकार को शिक्षकों को कमी को दुर करना चाहिए।कामरेड दिनेश ने कहा कि नई शिक्षा नीति 2020 को झारखंड विधानसभा से रद किया जाए।राज्यस्तरीय अपनी शिक्षा नीति को झारखंड विधानसभा से लागू किया जाए ।झारखंड में pgc guideline को भी रद किया जाए। मौके पर मौजूद ऑल इंडिया स्टूडेंट्स फेडरेशन झारखंड के प्रदेश अध्यक्ष विक्रम कुमार ने कहा कि- झारखंड में बढ़ रही शिक्षा का निजीकरण पर सरकार को लगाम लगाने की जरूरत है ! इन्हीं सब मांगों के लेकर कल 12 मार्च को शिक्षा मंत्री से मिलकर एक जापान सौंपेंगे।

होलिडिंग टैक्स को लेकर बैठक



राष्ट्र संवाद संवाददाता

होलिडिंग टैक्स को लेकर बैठक का आयोजन किया गया उपनगर आयुक्त श्री कृष्ण कुमार के द्वारा होलिडिंग टैक्स को लेकर नाराजगी व्यक्त की गई उनके द्वारा कि 31 मार्च से पूर्व होलिडिंग टैक्स कलेक्शन के लक्ष्य को पूरा करने का निर्देश दिया गया बड़े बकायेदारों को नोटिस निर्गत करने का निर्देश दिया गया एवं नगर निगम क्षेत्र में होलिडिंग टैक्स के लिए कैप का आयोजन करने का निर्देश दिया गया इस अवसर पर नगर प्रबंधक प्रदीप कुमार , टैक्स कलेक्टर,स्परेटेड के कर्मी उपस्थित थे

दो छात्राएं गिट्टी लदे हाईवा की चपेट में आकर गंभीर रूप से घायल

राष्ट्र संवाद संवाददाता

कमलपुर थाना क्षेत्र के कुमीर गांव मंगलवार सुबह स्कूल जा रही दो छात्राएं गिट्टी लदे हाईवा की चपेट में आकर गंभीर रूप से घायल हो गईं। हादसे से गुरुरसाए ग्रामीणों ने सड़क जाम कर प्रशासन के खिलाफ विरोध प्रदर्शन किया कुमीर गांव निवासी मुचीराम महतो की बेटियां शेफाली महतो और नेपाली महतो रोज की तरह साइकिल से स्कूल जा रही थीं। लेकिन स्कूल पहुंचने से पहले ही एक तेज रफ्तार हाईवा ने उन्हें टक्कर मार दी, जिससे दोनों सड़क पर गिर गईं। इस घटना में कमर, सिर और हाथ पर गंभीर चोटें आईं स्थानीय लोगों ने तुरंत दोनों बहनों को कांकीडीह स्थित नर्सिंग होम में भर्ती कराया, जहां से उनकी गंभीर हालत को देखते हुए एमजीएम अस्पताल रेफर कर दिया गया हादसे के विरोध में सैकड़ों ग्रामीणों ने मुख्य सड़क को जाम कर दिया। ग्रामीणों का कहना है कि 20 फरवरी को हुई बैठक में तय हुआ था कि स्कूल समय के दौरान भारी वाहनों का परिचालन पूरी तरह बंद रहेगा, लेकिन इसके बावजूद स्थानीय क्रशर मालिकों ने इस नियम का उल्लंघन किया, जिससे यह हादसा हुआ घटना की जानकारी मिलते ही पटमदा सीओ डॉ. राजेंद्र कुमार दास और थाना प्रभारी दीपक कुमार ठाकुर दोहेर 3 बजे मौके पर पहुंचे

राष्ट्रीय विधिक सेवा प्राधिकार और राष्ट्रीय महिला आयोग के संयुक्त तत्वावधान में विधान से समाधान कार्यक्रम का आयोजन

राष्ट्र संवाद संवाददाता
रामगोपाल जेना

कोल्हान /चाईबासा राष्ट्रीय महिला आयोग और राष्ट्रीय विधिक सेवा प्राधिकार के तत्वावधान में झारखंड राज्य विधिक सेवा प्राधिकार रांची के निर्देशानुसार जिला विधिक सेवा प्राधिकार पश्चिमी सिंहभूम चाईबासा के द्वारा विधान से समाधान कार्यक्रम का आयोजन गोल्डकेरा प्रखण्ड कार्यालय परिसर में हुआ। महिलाओं के हित संरक्षण कानून संबंधीत विधिक जागरूकता

शिविर का यह आयोजन प्राधिकार के सचिव राजीव कुमार सिंह की अध्यक्षता में किया गया। इस अवसर पर प्राधिकार के सचिव राजीव कुमार सिंह ने ने कहा कि मातृ शक्ति हर क्षेत्र में अपनी उपस्थिति दर्ज करा रही हैं, और अपनी सशक्त पहचान कायम कर रही है, महिलाओं के लिए विशेष रूप से संचालित योजनाओं की जानकारी प्रदान करते हुए उन्होंने नालसा के टॉल फ्री नंबर 15100 के बारे में भी लोगों को बताया, उन्होंने कहा कि उक्त नंबर पर अपने किसी भी परेशानी या जानकारी के लिए डायल किया जा सकता है



उन्होंने महिलाओं से जुड़े कानूनी

प्रावधानो की भी आवश्यक जानकारी प्रदान की और प्राधिकार के द्वारा महिला हिंसा के विरुद्ध बनाए गए विभिन्न प्रावधानों को और कल्याणकारी योजनाओं और सुविधाओं के बारे में जानकारी दी। जिला विधिक सेवा प्राधिकार द्वारा नामित रिसोर्स पर्सन सुरेन्द्र प्रसाद दास, उप प्रमुख एल ए डी सी के द्वारा महिलाओं से संबंधित कानून सखी, सुपरवाइजर आंगनवाड़ी कार्यकर्ता और एवं अन्य महिलाएं मौजूद रहीं। उपरोक्त जानकारी प्राधिकार के सचिव राजीव कुमार सिंह ने दी।

होने की दिशा में अग्रसर हैं और महिला कल्याण के लिए सरकार द्वारा विभिन्न योजनाओं का संचालन किया जा रहा है, उन्होंने उपस्थित महिलाओं को महिला कल्याण विभाग द्वारा संचालित योजनाओं के बारे में विस्तार पूर्वक से बताया। कार्यक्रम में पीएलवी सहित पंचायत, जेंडर स्पेशलिस्ट स्वयं सहायता समूह की महिलाएं समूह सखी, सुपरवाइजर आंगनवाड़ी कार्यकर्ता और एवं अन्य महिलाएं मौजूद रहीं। उपरोक्त जानकारी प्राधिकार के सचिव राजीव कुमार सिंह ने दी।

बंदगांव प्रखंड प्रमुख के खिलाफ पंचायत समिति सदस्यों ने किया अविश्वास प्रस्ताव लाने की मांग

राष्ट्र संवाद संवाददाता
रामगोपाल जेना

चक्रधरपुर, पश्चिमी सिंहभूम जिले के बंदगांव प्रखंड प्रमुख पीटर घनश्याम तिवु के खिलाफ पंचायत समिति सदस्यों ने एसडीओ और बीडीओ को मांग पत्र सौंप कर अविश्वास प्रस्ताव लाने की मांग की है। अविश्वास प्रस्ताव लाने की मांग करने वाले पंचायत समिति सदस्यों ने प्रखंड प्रमुख पर योजनाओं के चयन एवं संचालन में मनमानी करने का आरोप लगाया है। साथही कहा कि प्रखंड प्रमुख का पंचायत समिति के साथ तालमेल का अभाव है। कार्यकारणी बैठक एवं समीक्षा बैठक बुलाने में भी प्रखंड प्रमुख



आनाकानी करते है। साथ ही सदस्यों को बैठक की सूचना तक नहीं दी जाती है और इस जानकारी मांगने पर चुप रहने को कहा जाता है और योजनाओं का लाभ नहीं देने की चेतावनी देते है। इसलिए प्रखंड प्रमुख की कार्यक्षमता पर सवाल उठाते हुये पंचायत समिति सदस्यों ने अविश्वास प्रस्ताव लाने की मांग की है ताकि बंदगांव प्रखंड में

विकास कार्य सुचारु रूप से हो सकें। वहीं अविश्वास प्रस्ताव लाने की मांग करने वालों में दोड़ाय जोंको, बाली सामाड, मंगल सिंह बोदरा, तिरथ जामुदा, फुलमनी मुंडारी, रीना बोदरा, असियान बोदरा, दिव्या अनिता पूर्ति, पौलिना बोदरा, सोमा हेम्ब्रम, कृणा हस्सा पूर्ति, रुपन बोदरा, सुसाना कुंडू, गोन्डोराम दिग्गी शामिल है।

भाजपा नेता बास्को बेसरा के बड़े पुत्र अग्नि बेसरा सड़क हादसे में मौत,पूरे क्षेत्र में शोक की लहर

राष्ट्र संवाद संवाददाता

गम्हरिया।भाजपा नेता बास्को बेसरा के बड़े पुत्र अग्नि बेसरा (25) की सोमवार देर रात रांची के कोकर इलाके में सड़क हादसे में मौत हो गई। उसके साथ दो अन्य युवकों के भी मौत होने की सूचना मिली है। इस विभत्स घटना के बाद परिजनों में मातम छा गया है। मिली जानकारी के अनुसार अग्नि बेसरा रांची एक्सआईएसएस जेवियर कॉलेज रांची में एमबीए की पढ़ाई कर रहा था। सोमवार देर रात एक शादी समारोह से शिरकत कर अपने दोस्तों के साथ गम्हरिया लौटने के क्रम में एक सड़क हादसे में तीनों दोस्तों की मौत हो गई। विदित है कि बीते 4 अगस्त



2023 को चाँडिल के कांंदरबेड़ा के पास सड़क हादसे में बास्को बेसरा के छोटे पुत्र अनमोल बेसरा एवं उसकी साथी अनन्या वर्मा की भी मौत हो गई थी। बीते सोमवार की रात बास्को बेसरा के बड़े पुत्र की भी मौत की खबर मिलते ही पूरे क्षेत्र में शोक की लहर दौड़

गई। जैसे-जैसे लोगों को घटना की सूचना मिली लोग बास्को बेसरा के घर पर जुटने लगे। साथ ही श्री बेसरा से मिल उन्हें व उनके परिवार के सदस्यों को ढाँढस बंधाया। शाम करीब साढ़े चार बजे अग्नि का शव रांची से पैतृक आवास



गम्हरिया के सीतारामपुर पहुंचा। शव के आते ही परिजनों समेत पूरे गांव के लोगों का क्रंदन शुरू हो गया। करीब आधे घंटे तक घर में शव को दर्शन के लिए रखे जाने के बाद पारंपारिक रीति-रीवाज को पूरा कर अंतिम संस्कार के लिए पार्वती घाट ले जाया गया, जहां उसका अंतिम संस्कार कर दिया गया।

स्वास्थ्य जागरूकता के लिए स्वराज फाउंडेशन ने आयोजित किया फुटबॉल टूर्नामेंट

राष्ट्र संवाद संवाददाता

घाटशिला। महिलाओं और किशोरियों के स्वास्थ्य एवं फिटनेस के प्रति जागरूकता बढ़ाने के उद्देश्य से स्वराज फाउंडेशन द्वारा नंदुप फुटबॉल ग्राउंड, जमशेदपुर में एक दिवसीय फुटबॉल टूर्नामेंट का भव्य आयोजन किया गया। इस टूर्नामेंट में क्षेत्र के विभिन्न आंगनवाड़ी केंद्रों की किशोरियों और सरकारी स्कूलों की छात्राओं ने बड़े उत्साह और उमंग के साथ भाग लिया। इस आयोजन का मुख्य उद्देश्य किशोरियों को खेल-कूद के माध्यम से शारीरिक स्वास्थ्य, आत्मविश्वास और नेतृत्व क्षमता के प्रति जागरूक करना था, ताकि वे स्वस्थ जीवनशैली को अपनाने हुए



अपने भविष्य को उज्ज्वल बना सकें। टूर्नामेंट का भव्य उद्घाटन बाबायांगबिल, पोडेनहासा और केरूआंडुंगरी के मुखिया कान्हू मुर्मु और ग्राम प्रधान द्वारा संयुक्त रूप से किया गया। उद्घाटन समारोह के दौरान मुखिया श्री मुर्मु ने कहा कि, खेल-कूद के माध्यम से किशोरियों का स्वास्थ्य और आत्मविश्वास

बढ़ाना एक अत्यंत महत्वपूर्ण कदम है। इससे न केवल उनकी फिटनेस सुधरेगी, बल्कि उनमें नेतृत्व क्षमता और टीम भावना का विकास भी होगा। प्रतियोगिता में आंगनवाड़ी केंद्र लटकुगोड़ा, डुंगरीटोला-गोराड़ीह, पोडेनहासा, नीलडुंग्री की किशोरियों और नंदुप, खुक्रादिह स्कूल की छात्राओं ने हिस्सा लिया।

माताजी आश्रम में अष्टम प्रहर अखंड हरिनाम संकीर्तन का आयोजन

राष्ट्र संवाद संवाददाता

पोटका। माताजी आश्रम में चल रहे भागवान रामकृष्ण की 190 वी जयंती सह आश्रम का 87 वा वार्षिक उत्सव का तीसरा शनिवार को अष्टम प्रहर अखंड हरिनाम संकीर्तन शुरू हुआ।कीर्तन की शुरुआत धूप और द्वीप प्रज्वलित कर किया गया। मुखिया सुखलाल सरदार,कमल कांति घोष और सुधांशु शेखर मिश्रा ने संयुक्त रूप से इसका उद्घाटन किया।इस अवसर पर कमल कांति घोष ने कहा,,कलियुग में मुक्ति का सरल उपाय हरिनाम है।वैतन्य महाप्रभु ने हरिनाम संकीर्तन का प्रचार किया है।मुखिया सुखलाल सरदार ने कहा,,हरिनाम करने से



शरीर और मन पवित्र होता है।इस हरिनाम संकीर्तन में बुरुडीह, भुमरी, पुटलुपुंग,चा लिया।मा,डॉर,जुड़ीपहाड़ी,पोड़ा भालकी, छोटा आमदा आदि कीर्तन मंडली ने भाग ले रहे हैं।इस अवसर पर मनोज कुमार सरदार,शंकर चंद्र गोप,सुनील कुमार दे,विश्वामित्र खंडायत, कृष्ण पद मंडल,राजकुमार साहू,बलराम गोप, हरेकृष्ण

साहू,तपन दे,तरुण दे,मधुसूदन भट्टाचार्य, सहदेव मण्डल, तपन मंडल,बेबी मंडल,लोचना मंडल,सावित्री गोप,सुजाता मरल,अंजली मंडल, कृष्ण गोप,निवारण मोदी,हिरण महतो,सनातन महतो, महितोष मंडल,महितोष गोप,रामकृष्ण सरदार,मोनी पाल, अजित सरदार,झरना साहू,महेष बिबानी आदि उपस्थित थे।

एनएचएम,सीएसआईआर-सीसीएमबी और टाटा स्टील फाउंडेशन ने झारखंड में सिक्ल सेल एनीमिया से निपटने के लिए किया समझौता

राष्ट्र संवाद संवाददाता

रांची/जमशेदपुर, 11 मार्च 2025: झारखंड में सिक्ल सेल एनीमिया की रोकथाम और स्क्रीनिंग को बढ़ावा देने के लिए टाटा स्टील फाउंडेशन, राष्ट्रीय स्वास्थ्य मिशन (एनएचएम), झारखंड और वैज्ञानिक एवं औद्योगिक अनुसंधान परिषद - कोशकीय एवं आणविक जीवविज्ञान केंद्र (उरकफ-उउटई), हैदराबाद के बीच एक

समझौता ज्ञापन (टड्वव) पर हस्ताक्षर किए गए। इस परियोजना का उद्देश्य बड़े पैमाने पर सामुदायिक स्तर पर स्क्रीनिंग और जागरूकता बढ़ाने के माध्यम से सिक्ल सेल एनीमिया के बोझ को कम करना है। समझौता ज्ञापन पर हस्ताक्षर कार्यक्रम में झारखंड सरकार के स्वास्थ्य, चिकित्सा शिक्षा और परिवार कल्याण विभाग के अपर मुख्य सचिव श्री अजय कुमार

सिंह, राष्ट्रीय स्वास्थ्य मिशन के मिशन निदेशक श्री अबू इमरान, सीएसआईआर-सीसीएमबी के जे.सी. बोस फेलो डॉ. गिरिराज रतन चंदक, टाटा स्टील के कॉर्पोरेट सेवाओं के उपाध्यक्ष चाणक्य चौधरी, टाटा स्टील फाउंडेशन के मुख्य कार्यकारी अधिकारी सौरव राँव और अन्य वरिष्ठ प्रतिनिधि मौजूद रहे। सिक्ल सेल टेस्टिंग हब की स्थापना

इस साझेदारी के तहत, पूर्वी सिंहभूम जिले के खासमहल स्थित जिला अस्पताल में सिक्ल सेल टेस्टिंग हब स्थापित किया जाएगा, जहां कोल्हान क्षेत्र (पूर्वी सिंहभूम, पश्चिमी सिंहभूम और सरायकेला-खरसावा) में 40 वर्ष से कम आयु के लोगों की बड़े पैमाने पर जांच की जाएगी। टेस्टिंग और उपचार की प्रक्रिया इस परियोजना के तहत, आईसीएमआर द्वारा अनुमोदित

रद्दाय ब्लड स्पॉट - पॉलीमरेज चेन रिप्लेशन (ऊइर-डउफ)र पद्धति का उपयोग किया जाएगा। यह स्वदेशी रूप से विकसित, कम लागत वाली, तेज और विश्वसनीय आणविक परीक्षण विधि है, जिसे सीएसआईआर-सीसीएमबी, हैदराबाद के अटल टिंकरिंग लैब द्वारा विकसित किया गया है। सैंपल कलेक्शन का कार्य एएनएम, आशा कार्यकर्ता, फील्ड

असिस्टेंट्स और टाटा स्टील फाउंडेशन के टअटरक+ कार्यकर्ताओं द्वारा किया जाएगा। फिंगर पंक्चर (ड्राय ब्लड स्पॉट) पद्धति से लिए गए नमूने टेस्टिंग हब तक पहुंचाए जाएंगे। पहचान किए गए मरीजों और वाहकों (१११२२) को उचित परामर्श और जागरूकता दी जाएगी ताकि यह बीमारी आगे की पीढ़ियों में न फैले।

सार-संक्षेप

जमशेदपुर की जेडीसी कंपनी ने तुलसी छवि पब्लिक स्कूल डोरका साई स्कूल को सौंपी, कुर्सी समेत अन्य सामग्री, बच्चो के खिले चेहरे



राष्ट्र संवाद संवाददाता जादूगोड़ा :जमशेदपुर की जेडीसी कंपनी ने तुलसी छवि पब्लिक स्कूल डोरका साई (नारायणपुर) स्कूल को कुर्सी समेत अन्य सामग्री का वितरण किया।इस समान पाकर बच्चो के चेहरे खिल उठे।जादूगोड़ा आसनवनी मुख्य सड़क किनारे स्थित डोरकासाई स्थित तुलसी छवि पब्लिक स्कूल को जमशेदपुर की जेडीसी कंपनी द्वारा कई जरूरत सामग्री का वितरण किया। इस बाबत स्कूल के संस्थापक तुलसी नाथ महतो,छवि महतो विश्वनाथ महतो ने कहा कि जे डी सी कंपनी बीते 12 सालों से तुलसी छवि पब्लिक स्कूल को हर साल जरूरत के अनुसार सामान मुहैया कराती है।।आज कंपनी की ओर से कुर्सी, वाटर फिल्टर,खेल कूद सामग्री, व्हाइट बोर्ड, पंखा,बुक कॉपी मुहैया कराई गई। इस मौके पर कंपनी ओर से सुब्रतो बसाक, अनुभा सिंह, आर आर सिंह, ओम प्रकाश मिश्रा,सुधीर मायती, ज्ञान रंजनकुमार, विजय मुर्मु, सुशीला तिरु उपस्थित थे।

राज्य के गृह रक्षकों में जगी आशा की किरण, विधायक संजीव सरदार ने झारखंड विधानसभा में उठाया बड़ा मुद्दा



राष्ट्र संवाद संवाददाता पोटका। पोटका विधायक संजीव सरदार ने एक बहुत महत्वपूर्ण मांग सदन में उठाया है. उन्होंने शून्यकाल के माध्यम से सरकार से कहा कि राज्य के गृह रक्षक, जो ग्रामीण और शहरी क्षेत्रों में विधि-व्यवस्था बनाए रखने में महत्वपूर्ण भूमिका निभाते हैं, उन्हें अब तक पुलिस कर्मियों की तरह समान वेतन और सुविधाएं नहीं मिली है, जबकि माननीय सर्वोच्च न्यायालय ने इनके लिए पुलिस कर्मियों के तरह समान काम का समान वेतन सहित अन्य लाभ देने का आदेश दिया था। विधायक संजीव सरदार ने इस गंभीर मामले को पटल पर उठाते हुए सरकार से तत्काल कार्रवाई की मांग की है। उन्होंने कहा कि गृह रक्षकों की मेहनत और सेवाओं और शहरी क्षेत्रों में विधि-व्यवस्था बनाए रखने में महत्वपूर्ण भूमिका निभाते हैं, उन्हें अब तक पुलिस कर्मियों की तरह समान वेतन और सुविधाएं नहीं मिली है, जबकि माननीय सर्वोच्च न्यायालय ने इनके लिए पुलिस कर्मियों के तरह समान काम का समान वेतन सहित अन्य लाभ देने का आदेश दिया था।

तीन दिवसीय प्रकृति का पर्व बाहा पर्व मंगलवार से शुरू



राष्ट्र संवाद संवाददाता गम्हरिया।खरवाल सांवता जाहेरगाढ़ समिति टायो गेट की ओर से आयोजित तीन दिवसीय प्रकृति का पर्व बाहा पर्व मंगलवार से शुरू हुआ। प्रथम दिन सदस्यों द्वारा जाहेरथान में साफ सफाई की गई। इसके पश्चात शाम को समिति के पदाधिकारियों ने आकर्षक विद्युत सज्जा का उद्घाटन किया। बुधवार को बाहा बोंगा का आयोजन होगा, जिसमें गम्हरिया समेत आस-पास के 160 गांव के ग्रामीणों का जुटान होगा। इसमें मुख्यमंत्री हेमंत सोरेन, शिक्षा मंत्री रामदास सोरेन, सांसद जोबा माझी के शामिल होने की संभावना है। वहीं गुरुवार को समाज सिंगराय का आयोजन कर तीन दिवसीय कार्यक्रम का समापन किया जाएगा।इस मौके पर समिति के उदय माई, भोमरा माझी, शंकर मुखी, राम हांसदा, गोम्हा हांसदा, सोनाराम माई, रामसोय सोरेन, भीम हांसदा, मनसा मुर्मु, अमृत महतो समेत समिति के सदस्य उपस्थित थे।

सोना देवी विश्वविद्यालय का होली मिलन समारोह में विद्यार्थियों ने गुरुजनों का लिया आशीर्वाद



राष्ट्र संवाद संवाददाता सोना देवी विश्वविद्यालय घाटशिला के खेल मैदान में आज विश्वविद्यालय प्रबंधन द्वारा होली मिलन समारोह का आयोजन किया गया। इस मिलन समारोह में सभी अधिकारियों संकायाध्यक्षों और कर्मचारियों ने उत्साह के साथ होली मनाई। विद्यार्थियों ने भी मर्यादित ढंग से इस मिलन समारोह का आनंद उठाया। विद्यार्थियों ने पहले अपने गुरुजनों का आशीर्वाद लिया फिर एक दूसरे को अबीर गुलाल लगाकर होली मनाई और रंगोत्सव की बधाई दी। होली के गीतों पर लोग देर तक झुमे। रंगों का त्यौहार होली फागुन में पूर्णिमा के दिन मनाया जाता है। इस वर्ष विश्वविद्यालय प्रबंधन द्वारा 12 मार्च से 15 मार्च तक विश्वविद्यालय में अवकाश घोषित किया गया है। 17 मार्च से विश्वविद्यालय में सभी कार्य नियमित रूप से संचालित किए जायेंगे। इस मौके कई विशिष्ट मेहमान भी शामिल हुए। विश्वविद्यालय प्रबंधन द्वारा इनका विशेष सत्कार किया गया। इस अवसर पर सभी ने विशेष भोजन का लुत्त उठाया।

यूपी कैबिनेट की बैठक: योगी सरकार का बड़ा फैसला, 10 से 25 हजार मूल्य के भौतिक स्टाम्प पेपर होंगे चलन से बाहर

लखनऊ,एजेंसी ।

योगी सरकार की मंत्रिमण्डल की बैठक में 19 महत्वपूर्ण प्रस्तावों को मंजूरी प्रदान की गई है। सोमवार को लोकभवन में आयोजित बैठक के उपरांत वित्त एवं संसदीय कार्य मंत्री सुरेश खन्ना ने बताया कि कुल 19 प्रस्तावों पर चर्चा हुई और सभी को सर्वसम्मति से स्वीकृति प्रदान की गई है। इन प्रस्तावों में स्वास्थ्य, शिक्षा, परिवहन, शहरी विकास और कर्मचारी कल्याण से जुड़े कई अहम निर्णय शामिल हैं। बैठक में बलिया में स्वतंत्रता सेनानी चित्तू पांडेय के नाम पर मेडिकल कॉलेज की स्थापना के लिए भूमि हस्तांतरण, अगरा मेट्रो रेल परियोजना के प्रथम और द्वितीय कॉरिडोर के लिए भूमि हस्तांतरण, स्मॉट सिटी योजना का विस्तार और केंद्र सरकार द्वारा तय किए गए समर्थन मूल्य पर गेहूं खरीद के लिए समय सीमा का निर्धारण किया गया है। मंत्रिमण्डल ने स्टॉप को लेकर भी बड़ा फैसला लिया है। 10,000 से 25,000 मूल्य तक के भौतिक स्टाम्प पेपर को चलन से बाहर



करने का निर्णय लिया है। अब इनके स्थान पर ई-स्टाम्प का उपयोग किया जाएगा। इस संबंध में 5,630 करोड़ रुपये से अधिक के स्टाम्प को बीड आउट किया जाएगा। पुराने स्टाम्प 31 मार्च 2025 तक मान्य होंगे। उसके बाद इन्हें स्वीकार नहीं किया जाएगा। यह निर्णय स्टाम्प प्रणाली में पारदर्शिता लाने और गड़बड़ियों को रोकने के लिए लिया गया है।

गेहूं की खरीद होगी 17 मार्च से

15 जून तक: केंद्र सरकार द्वारा रबी विपणन वर्ष 2025-26 के लिए गेहूं का समर्थन मूल्य 2,425 रुपये प्रति क्विंटल घोषित किया गया है। इसी क्रम में उत्तर प्रदेश में 17 मार्च से 15 जून तक गेहूं की खरीद होगी, जिसके लिए खाद्य विभाग की विपणन शाखा सहित कुल आठ एजेंसियों द्वारा प्रदेशभर में लगभग 6,500 क्रेय केंद्र स्थापित किए जाएंगे। बलिया में स्वतंत्रता सेनानी चित्तू पांडेय के नाम पर

होगी मेडिकल कॉलेज की स्थापना कैबिनेट बैठक में बलिया जिले में मेडिकल कॉलेज की स्थापना के लिए 14.05 एकड़ भूमि को निःशुल्क हस्तांतरण को मंजूरी दी गई। यह भूमि जिला कारागार से चिकित्सा शिक्षा विभाग को हस्तांतरित की गई है। मेडिकल कॉलेज का निर्माण 12.39 एकड़ भूमि पर किया जाएगा, जबकि शेष लगभग दो एकड़ भूमि पर स्वतंत्रता सेनानी स्वर्गीय चित्तू पांडेय की मूर्ति स्थित है, जिसके सौंदर्यीकरण का निर्णय लिया गया है। मेडिकल कॉलेज का नामकरण भी चित्तू पांडेय के नाम पर किया जाएगा। बुलंदशहर में नर्सिंग कॉलेज के लिए भूमि का हुआ हस्तांतरण बुलंदशहर में नर्सिंग कॉलेज की स्थापना के लिए राजकीय कृषि विद्यालय के नाम दर्ज 4,570 वर्ग मीटर भूमि को चिकित्सा शिक्षा विभाग को निःशुल्क हस्तांतरित करने का फैसला लिया गया है। यह भूमि ग्राम वलीपुरा में स्थित है। उल्लेखनीय है कि प्रदेश के 27 स्वशासी चिकित्सा महाविद्यालयों में नर्सिंग कॉलेज की स्थापना की जा रही है।

स्वशासी राज्य चिकित्सा महाविद्यालय, बुलंदशहर परिसर में अब तक नर्सिंग कॉलेज के लिए भूमि उपलब्ध नहीं थी। सैफई आयुर्विज्ञान में ऑब्स एंड गायनी ब्लॉक का रास्ता साफ मंत्रिमण्डल की बैठक में सैफई (इटावा) स्थित उत्तर प्रदेश आयुर्विज्ञान विश्वविद्यालय में ऑब्स एंड गायनी ब्लॉक के निर्माण के लिए प्रशासकीय एवं वित्तीय स्वीकृति प्रदान की गई है। 300 बेड के अस्पताल में पीडियाट्रिक ब्लॉक को भी शामिल किया गया है। इसके लिए 23,217.17 लाख रुपये के वित्तीय एवं प्रशासकीय प्रस्ताव को मंत्रिमण्डल ने स्वीकृत कर लिया है। चिकित्सा शिक्षा और स्वास्थ्य सेवाओं को मजबूत करने की दिशा में एक महत्वपूर्ण पहल है।

यूपी मेट्रो रेल कॉर्पोरेशन लिमिटेड की अगरा मेट्रो रेल परियोजना के प्रथम कॉरिडोर के लिए उद्यान एवं खाद्य प्रसंस्करण विभाग की 8,684.68 वर्ग मीटर भूमि को आवास एवं शहरी नियोजन विभाग को निःशुल्क हस्तांतरित किया गया है।

गुजरात के बोडेली में 5 वर्षीय बालिका की नरबलि से सनसनी, आरोपित गिरफ्तार



छोटा उदेपुर,एजेंसी ।

जिले की बोडेली तहसील के पाणेज गांव में एक कथित तांत्रिक पर 5 वर्षीय बालिका की नरबलि देने का आरोप लगा है। कथित तांत्रिक ने दिनदहाड़े कई लोगों के सामने हाथ में कुल्हाड़ी लेकर बालिका को खींच कर अंदर ले गया और घर के अंदर बालिका का सिर कुल्हाड़ी से काटकर हत्या कर दी फिर उसका खून मंदिर की सीढ़ियों पर चढ़ा दिया। पुलिस ने आरोपित को गिरफ्तार कर लिया है। पुलिस मामले की जांच कर रही है। जानकारी के अनुसार जिले के पाणेज गांव में सोमवार सुबह सीता (5) नामक बच्ची घर के बाहर खेल रही थी। सीता की माता और भाई बाहर कपड़े धो रहे थे। इस दौरान पड़ोस में रहने वाला कथित तांत्रिक लालो आया और वह बालिका को जबरदस्ती पकड़कर अपने घर में खींच कर ले गया। इसी बीच बच्ची ने जोर-जोर से रोना शुरू कर दिया। बच्ची के रोने की आवाज सुनकर उसकी मां भी दौड़ी आईं। माता ने भी शोर कर आसपास के लोगों को इकट्ठा कर लिया, लेकिन कथित तांत्रिक के हाथ में कुल्हाड़ी देखकर सभी डर-सहमे खड़े रह गए और किसी ने बालिका को बचाने की कोशिश नहीं की। प्रत्यक्षदर्शियों के अनुसार आरोपित बच्ची को खींचकर अपने घर ले गया और बालिका के गले पर कुल्हाड़ी से वार कर उसे मौत के घाट उतार दिया। इसके बाद आरोपित ने मंदिर की सीढ़ियों पर उसका खून चढ़ा दिया। घटना की खबर फैलते ही आसपास के इलाके में सनसनी फैल गई। जानकारी मिलते ही पुलिस मौके पर पहुंची और आरोपित को गिरफ्तार कर लिया है। घटना के संबंध में छोटा उदेपुर के एसीपी गौरव अग्रवाल ने बताया कि आरोपित बच्ची को अपने घर के अंदर के छोटे से मंदिर के पास ले गया। इसके बाद बच्ची के गले पर कुल्हाड़ी मारकर मौत के घाट उतार दिया। बाद में आरोपित खून से सनी कुल्हाड़ी लेकर बाहर आया और उसने खून को मंदिर की सीढ़ियों पर चढ़ा दिया। उन्होंने कहा कि अभी प्राथमिक तौर पर मामला नरबलि का लग रहा है। आरोपित थोड़ा विकृत परिस्थित का लग रहा है। इस वजह से ऐसा हो सकता है कि उसने यह गुनाह किया हो।

बेटा-बेटियों में भेदभाव मिटाकर बच्चियों को शिक्षित करने की है सभी की जिम्मेदारी : राज्यपाल



वाराणसी,एजेंसी ।

उत्तर प्रदेश की राज्यपाल आनंदीबेन पटेल ने कहा कि बेटा-बेटी में भेदभाव मिटाने, बच्चियों को शिक्षित करने और उनके स्वास्थ्य का ध्यान रखने की जिम्मेदारी सभी की है। विशेष रूप से आंगनवाड़ी केंद्रों की सुपरवाइजर, सीडीपीओ और कार्यकर्त्रियों से यह अपेक्षा है कि वे बच्चियों के स्वास्थ्य परीक्षण, खेल, योग और अन्य गतिविधियों पर ध्यान दें। स्कूलों में हेल्थ कैप आयोजित किए जाएं। आंगनवाड़ी केंद्रों के बच्चों को पौष्टिक आहार दिया जाए, ताकि कुपोषण से बच्चों का बचाव हो सके। गांव के हर बच्चे को आंगनवाड़ी केंद्रों तक पहुंचाया जाए, क्योंकि यह हम सभी की सामूहिक जिम्मेदारी है। राज्यपाल वाराणसी में दो दिवसीय दौर के दौरान सोमवार को मंडलीय सभागार में आयोजित कार्यक्रम को संबोधित कर रहीं थीं। इस दौरान उन्होंने दिव्यांग पोर्टल की भी शुरुआत की। उन्होंने महिलाओं को सशक्त बनाने की आवश्यकता पर बल दिया। कहा कि परिवार को आगे बढ़ाने के लिए महिलाओं को मजबूत होना चाहिए। महिलाएं अपनी बीमारियों को छिपाने के बजाय समय रहते उपचार कराएं। दिव्यांग साथी पोर्टल दिव्यांगजनों की सुविधाएं प्रदान करेगा। उन्होंने इस दौरान आंगनवाड़ी कार्यकर्ताओं को पोषण किट प्रदान की और संस्कार की पाठशाला में स्वैच्छिक सेवाएं देने वाले पाँच व्यक्तियों को प्रशंसा पत्र देकर सम्मानित किया। शहर दक्षिणी के विधायक डॉ. नीलकंठ तिवारी के राज्यपाल को मातृत्व एवं ममता की खान बताते हुए उनके प्रयासों की सराहना की। जिलाधिकारी एस. राजलिंगम ने बताया कि अब दिव्यांगजनों को सभी सुविधाएं एक ही पोर्टल पर मिल सकेंगी। अकाउंटेंट सिरस्टम से महिला समूहों को अपने लेखा-जोखा में आसानी होगी।

कलकत्ता हाईकोर्ट में बंगाल चुनावों में विदेशी नागरिकों की उम्मीदवारी पर याचिका

कोलकाता,एजेंसी ।

पश्चिम बंगाल में विदेशी नागरिकों के चुनावों में उम्मीदवार बनने का मामला अदालत पहुंच गया है। इस मामले मे कलकत्ता हाईकोर्ट में एक जनहित याचिका (पीआईएल) दायर की गई है। याचिका में विदेशी नागरिकों के चुनावों में उम्मीदवार बनने के खतरों के बारे में बताया गया है। इस मामले की हाईकोर्ट की डिवीजन बेंच 13 मार्च को सुनवाई करेगी। हाईकोर्ट के मुख्य न्यायाधीश टीएस शिवगणपनम और न्यायमूर्ति चैताली चट्टोपाध्याय की खंडपीठ इस याचिका की सुनवाई करेगी। पीआईएल माणिक फकीर ने दायर की है। इस याचिका में विदेश मंत्रालय, भारत के चुनाव आयोग और पश्चिम बंगाल राज्य चुनाव आयोग को पक्षकार बनाया गया है। हाईकोर्ट सूत्रों के अनुसार, यह मामला 13 मार्च को मुख्य न्यायाधीश की अध्यक्षता वाली डिवीजन बेंच के सप्ताह सुनवाई के लिए आया।याचिकाकर्ता ने दावा किया है कि पहले भी विदेशी नागरिकों के विधानसभा चुनाव और राज्य चुनाव आयोग द्वारा आयोजित पंचायत और ग्रामीण द्वारा चुनावों में प्रत्याशी बनने को लेकर

विवाद खड़े हो चुके हैं। इसी कारण उन्होंने भारत के चुनाव आयोग और पश्चिम बंगाल राज्य चुनाव आयोग दोनों को इस जनहित याचिका में पक्षकार बनाया है। चूंकि मामला विदेशी नागरिकों से जुड़ा है, इसलिए विदेश मंत्रालय को भी इस मामले में शामिल किया गया है। पीआईएल में तर्क दिया गया है कि चूंकि पश्चिम बंगाल में अगले वर्ष विधानसभा चुनाव होंगे। इसलिए चुनावी प्रक्रिया को सुचारु रूप से संचालित करने के लिए जिम्मेदार प्रशासनिक निकायों को यह सुनिश्चित करना चाहिए कि कोई भी विदेशी नागरिक फर्जी पहचान दस्तावेजों का उपयोग करके चुनाव न लड़ सके। याचिकाकर्ता ने एक उदाहरण के रूप में तुणमूल कांग्रेस की पंचायत प्रमुख लवली खालून का मामला उठाया है, जो 2023 के पंचायत चुनावों में जीतकर पश्चिम बंगाल के मालदा जिले के हरिश्चंद्रपुर ब्लॉक में एक ग्राम पंचायत की प्रमुख बनी थीं। बाद में यह सामने आया कि उनका असली नाम नासिया शेख है और वह 2015 में बांग्लादेश से भारत में आई थीं। उन्होंने फर्जी भारतीय पहचान दस्तावेज तैयार कर चुनाव लड़ा था।

सेवानिवृत्त लेफ्टिनेंट जनरल राणा प्रताप कलिता को असम वैभव पुरस्कार देगी सरकार

गुवाहाटी,एजेंसी ।

असम के मुख्यमंत्री हिमंत बिस्व सरमा ने रविवार को घोषणा की कि उनकी सरकार ने लेफ्टिनेंट जनरल (सेवानिवृत्त) राणा प्रताप कलिता को राज्य का सर्वोच्च नागरिक पुरस्कार %असम वैभव% देने का फैसला किया है। लेफ्टिनेंट कलिता परम विशिष्ट सेवा मेडल (पीवीएसएम), उत्तम युद्ध सेवा मेडल (यूवीएसएम), अति विशिष्ट सेवा मेडल (एवीएसएम), सेवा मेडल (एसएम) और विशिष्ट सेवा (मेडल) से सम्मानित किया जा चुका है। वह भारतीय सेना की पूर्वी कमान के जनरल कमांडिंग-इन-चीफ के रूप में जिम्मेदारी संभाल चुके हैं। इससे पहले उन्होंने दीमापुर में आईआईआई कोर की कमान संभाली थी। लेफ्टिनेंट जनरल कलिता का जन्म असम के रिगा में जोगेंद्र कलिता और रेनु कलिता के परिवार में हुआ था। वह गोलपारा में सैनिक स्कूल के छात्र रहे। इसके बाद उन्होंने खड़कवासला में राष्ट्रीय रक्षा अकादमी और भारतीय सैन्य अकादमी से शिक्षा हासिल की। उनको 9 जून 1984 को विदेशदूत में भारतीय सैन्य अकादमी कमीशन प्राप्त हुआ था।

महिलाएं लखपति दीदी और झोन दीदी बनकर आत्मनिर्भर हो रहीं आत्मनिर्भर :निमुबेन बांभणिया

भावनगर,एजेंसी ।

केंद्रीय राज्य मंत्री निमुबेन बांभणिया ने कहा कि महिलाएं लखपति दीदी और झोन दीदी बनकर आत्मनिर्भर हो रही हैं। वह विभिन्न क्षेत्रों में काफी प्रगति कर रही हैं। उन्होंने महिलाओं की सराहना करते हुए सभी से मेले का अधिकतम लाभ उठाने का अनुरोध किया। वह सोमवार को भावनगर के जवाहर मैदान में नौ से 12 मार्च तक आयोजित नमो सखी संगम मेला में बोल रहे थे। उन्होंने कहा कि कहा कि 'नमो सखी संगम मेला' को अभूतपूर्व प्रतिक्रिया मिली है। पहले दिन शाम 6 से 10 बजे तक मैदान में कदम रखने की जगह नहीं थी। करीब 10,500 से अधिक लोगों ने मेले का दौरा किया और शुद्ध स्वदेशी उत्पादों की खरीदारी की। इस दौरान सत्र में 'स्त्री शक्ति, मुक्ति और प्रगति' विषय प्रेरणादायक व्याख्यान दिया। ईरमा आनंद के प्रोफेसर डॉ. राजेश जैन ने



'ग्रामीण उद्यमिता' पर वक्तव्य दिया। दोपहर के सत्र में मोटिवेशनल स्पीकर नेहलबेन गडवी ने 'स्त्री सशक्तिकरण' पर सेमिनार आयोजित किया। डॉ. रमनीबेन परिख ने महिला स्वास्थ्य, पोषण, मानसिक स्वास्थ्य, तनाव प्रबंधन, आयुर्वेद और प्राकृतिक उपचार पर उपयोगी जानकारी दी। इसके साथ ही डॉ. पूजाबेन सापोवडिया और डॉ. राजूभाई रोजिया ने भी महत्वपूर्ण जानकारीयां साझा कीं। इस अवसर पर लखपत की उर्मिला जाडेजा ने अपनी सफलता की कहानी प्रस्तुत की। उल्लेखनीय है कि नमो सखी संगम मेला का उद्घाटन नौ मार्च को केंद्रीय राज्य मंत्री निमुबेन बांभणिया की अध्यक्षता में किया गया ।

अमेटी में साइबर धोखाधड़ी मामले में चार गिरफ्तार.

राष्ट्र संवाद संवाददाता

अमेटी जिले की थाना मोहनगंज व थाना इन्हौना और स्वाट टीम ने साइबर धोखाधड़ी करके धन निकासी करने वाले चार आरोपियों को गिरफ्तार किया।आरोपियों पर ग्राम निधि खातों व स्वच्छ भारत मिशन के खातों से साइबर धोखाधड़ी करके धन निकासी करने का आरोप है।पुलिस ने आरोपियों की गिरफ्तारी कर विभिन्न खातों को फ्रीज कराते हुए आवश्यक विधिक कार्रवाई की। पुलिस के मुताबिक जिले में अपराध की रोकथाम एवं अपराधियों के धर पकड़ के लिए चलाये जा रहे अभियान के तहत मंगलवार को थाना मोहनगंज के प्रभारी निरीक्षक व उनकी



टीम,स्वाट टीम अमेटी के प्रभारी एसआई अनुप सिंह व उनकी टीम व थानाध्यक्ष इन्हौना के एसआई अमरेन्द्र सिंह की संयुक्त टीम ने मुखबिर की सूचना पर चार संदिग्ध व्यक्तियों अमरेश कुमार,आदित्य, व शिवपूजन यादव और सिरताज अहमद उर्फ पकड़ के लिए चलाये जा रहे अभियान के तहत मंगलवार को थाना मोहनगंज के प्रभारी निरीक्षक व उनकी

पुलिस की तलाशी में आरोपी अमरेश के पास से एक लैपटॉप व एक मोबाइल और 1500 रुपये नकद,आरोपी आदित्य के पास से एक मोबाइल व 600 नकद, शिवपूजन यादव के पास से दो डोगल डीएससी,एक मोबाइल,एक हजार नकद,एक बैग व विभिन्न चेकबुक और सिरताज अहमद उर्फ सिराज अहमद के पास से एक मोबाइल व

सत्रह सौ रुपये नकद बरामद हुए। पुलिस की पूछताछ में आरोपी अमरेश कुमार ने बताया पहले वे लोग संविदा पर ब्लाकों में काम करते थे जहां डीपीआरओ कार्यालय के बाबू सिराज अहमद उर्फ सिरताज अहमद से परिचय हो गया जो कम्प्यूटर ऑपरेटर का काम करते हैं।इन्हें सिराज अहमद ने बताया कि किसी दोस्त के नाम से एक डोगल बनवा लाो फिर आगे वह काम बताता रहेगा।फिर उसने अपने दोस्त शिवपूजन यादव के आधार कार्ड व पैन कार्ड से रजिस्टर्ड करके एक फर्जी डोगल बनवा लिया।सिराज अहमद द्वारा पेमेंट का पासवर्ड उपलब्ध हो दिये गये जिसमें से पचास रुपये से उन लोगों लैपटॉप ले लिया था शेष नौ लाख रुपये अपने साले आदित्य उपरोक्त के अकाउण्ट में जमा कर दिये थे और आदित्य को बताया कि उस रुपये ग्राम पंचायत इन्हौना के खाते से निकाले गये हैं जिसमे से पांच लाख रुपये धन डीमैट अकाउण्ट में डाल देना जो फायदा होगा आपस में बांट लेंगे।

लाखों रुपये डाल लिये थे और उन पैसों को धन ब्रोकर शेयर मार्केट में लगा दिया था।आरोपी अमरेश ने बताया कि बीते पांच मार्च को उन सभी ने मिलकर सिराज अहमद की मदद से इन्हौना ग्राम प्रधान के खाते से नौ लाख पच्चासी हजार रुपये शांती आयुर्वेद एं एसोसिएट्स खाते में ट्रांसफर कर लिये थे जिसमें से शिवपूजन ने नौ लाख पचास हजार रुपए उन्हें नकद दे दिये गये जिसमें से पचास रुपये से उन लोगों लैपटॉप ले लिया था शेष नौ लाख रुपये अपने साले आदित्य उपरोक्त के अकाउण्ट में जमा कर दिये थे और आदित्य को बताया कि उस रुपये ग्राम पंचायत इन्हौना के खाते से निकाले गये हैं जिसमे से पांच लाख रुपये धन डीमैट अकाउण्ट में डाल देना जो फायदा होगा आपस में बांट लेंगे।

पश्चिम बंगाल में भाजपा और शुभेंदु अधिकारी को बड़ा झटका, हल्दिया से विधायक तापसी टीएमसी में शामिल

कोलकाता,एजेंसी ।

पश्चिम बंगाल के हल्दिया से भारतीय जनता पार्टी (भाजपा) की विधायक तापसी मंडल ने तुणमूल कांग्रेस का दामन थाम लिया है। तापसी मंडल नेता प्रतिपक्ष शुभेंदु अधिकारी की करीबी सहयोगी कही जाती थीं। तापसी मंडल के तुणमूल कांग्रेस में शामिल होने के फैसले से न केवल पूर्वी मेदिनीपुर में भाजपा को झटका लगा है, बल्कि पार्टी के विधायक दल को भी इससे नुकसान होगा। राज्य में अगले साल की शुरुआत में होने वाले विधानसभा चुनाव के लिए उन्हें महत्वपूर्ण जिम्मेदारी दी गई थी। बार-बार पार्टी बदलने के अपने फैसले को सही ठहराया: पूर्व मेदिनीपुर विधायक का गढ़ माना जाता है और यहां बंदरगाह शहर हल्दिया स्थित है। वह राज्य के ऊर्जा मंत्री अरूप बिस्वास की उपस्थिति

में कोलकाता स्थित तुणमूल कांग्रेस के मुख्यालय में पार्टी में शामिल हुईं। मंडल ने बार-बार पार्टी बदलने के अपने फैसले को सही ठहराते हुए कहा, मैंने मुख्यमंत्री की विकासत्मक पहल का हिस्सा बनने का फैसला किया है।

शुभेंदु के बाद भाजपा का रुख संविधान मार्क्सवादी कम्युनिस्ट पार्टी (माकपा) के उम्मीदवार के रूप में 2016 में हल्दिया सीट से चुनाव जीता था। पश्चिम बंगाल में 2021 के विधानसभा चुनावों से भाजपा शुभेंदु अधिकारी के तुणमूल में भाजपा का रुख करने के बाद मंडल भी भाजपा में शामिल हो गई थीं। उन्होंने बताया कि दावोस में 56 कंपनियों से 15.72 लाख करोड़ रुपये के निवेश के लिए समझौते हुए हैं, जिनसे 16 लाख रोजगार के अवसर पैदा होंगे।

तनिष्क लूट कांड में खुलासा: 25 करोड़ नहीं, लूटी गई थी 10 करोड़ 9 लाख कि ज्वेलरी

राष्ट्र संवाद संवाददाता

आरा। आरा के नगर थाना के गोपाली चौक पर स्थित तनिष्क शो रूम में हुए लूटकांड का पुलिस ने खुलासा कर दिया है और घटना में शामिल 2 अपराधियों को गिरफ्तार किया है. इनकी गिरफ्तारी बड़हरा थाना के बबुरा छोटा पुल से की गयी है. वहीं,बकौल भोजपुर पुलिस इस लूटकांड में 10 करोड़ 9 लाख के गहने लूटे गए थे, वहीं, इस लूट कांड में शामिल 2 अपराधियों को गिरफ्तार किया

गया है जिनके पास से घटना में प्रयुक्त 2 पिस्टल 5 कारतूस के साथ शो रूम में लूट के दौरान गाई से लूटे गए राइफल को भी बरामद किया गया है.इस लूट कांड के बारे में भोजपुर एसपी मिस्टर राज ने पूरी कहानी बताई है. आरा के पुलिस अधीक्षक कार्यालय कक्ष में भोजपुर के पुलिस अधीक्षक मिस्टर राज ने बताया कि लूटेरे घटना को अंजाम देने के बाद बड़हरा के रास्ते भाग रहे थे. पुलिस ने भाग रहे अपराधियों को जब पकड़ने का प्रयास किया तो उन लोगों ने



पुलिस के ऊपर फायरिंग शुरू कर दी.इसके बाद पुलिस ने आत्म रक्षार्थ फायरिंग की जिसमें गोली लगने से दो लूटेरे घायल हो गए,

इनका इलाज आरा के सदर अस्पताल में चल रहा है. वहीं, पुलिस ने इन लूटेरों के पास से गहनों से भरा दो बैग बरामद किया

है. भोजपुर एसपी ने बताया कि इस लूट कांड में 6 लोग शामिल थे. इसके अलावा अन्य अज्ञात भी शामिल है जिसकी गिरफ्तारी के लिए पुलिस छापेमारी कर रही है. इस लूट कांड में बाहर के लूटेरे के गैंग के संलिप्त होने की बात सामने आई है. भोजपुर एसपी ने बताया कि इस लूट कांड में शामिल दो अपराधियों को गिरफ्तार किया गया है और लूटे गए जेवरोंतों में से आधे बरामद किये गये हैं. इस मामले को लेकर थाने में 10 करोड़ 9 लाख के लूट का मामला

दर्ज कराया गया है. इस शोरूम से तीन झोले में गहने को लेकर अपराधी भाग गए थे.

उसमें दो झोले को बरामद कर लिया गया है, वहीं इस मामले को लेकर दो प्राथमिकी दर्ज की गयी है. एक आरा नगर थाना में और दूसरा बड़हरा थाने में मामला दर्ज किया गया है. इस मामले में छह लोग के सामने होने की बात बताई जा रही है. पुलिस पूरे मामले की छानबीन कर रही है और जैसे-जैसे इस मामले में तथ्य सामने आएंगे उस पर आगे कार्रवाई की जाएगी.

चापाकल मरम्मती दल को उप विकास आयुक्त ने हरी झंडी दिखाकर किया रवाना

राष्ट्र संवाद ब्यूरो
अशोक कुमार ठाकुर

जिला पदाधिकारी बेगूसराय के निर्देश पर 11 मार्च मंगलवार को बेगूसराय जिले के 18 प्रखंडों में चापाकल मरम्मति दल को उप विकास आयुक्त बेगूसराय द्वारा गांधी स्टेडियम बेगूसराय से हरी झंडी दिखाकर रवाना किया गया। मौके पर सभी अनुमंडल पदाधिकारी ,सदर, कार्यपालक अभियंता ,लोक स्वास्थ्य प्रमंडल बेगूसराय एवं तेघड़ा कार्य प्रमंडल सहित लोक स्वास्थ्य प्रमंडल विभाग के अन्य पदाधिकारी एवं कर्मी उपस्थित थे। आगामी ग्रीष्म ऋतु के मद्देनजर

जिलावासियों को पेयजल की सुगम व्यवस्था मुहैया कराने हेतु जिला प्रशासन द्वारा खराब पड़े चापाकलों को सुचारू करने हेतु कार्रवाई प्रारंभ की गई है। प्रत्येक मरम्मति दल के साथ एक मिस्त्री एवं दो हेल्पर आवश्यक संसाधनों के साथ उपलब्ध होंगे जो प्रत्येक प्रखंड के प्रत्येक पंचायतों में दो दिनों तक भ्रमणशील रहकर मरम्मति का कार्य करेंगे। जिला पदाधिकारी द्वारा सभी कनीय अभियंता लोक स्वास्थ्य प्रमंडल को सभी प्रखंड विकास पदाधिकारी एवं जनप्रतिनिधियों से संपर्क कर खराब पड़े चापाकलों की सूची तैयार करने साथ ही अनुसूचित जाति/जनजाति

बसावटों, विद्यालयों, आंगनबाड़ी केन्द्रों एवं सार्वजनिक स्थलों पर अकार्यरत चापाकलों की मरम्मति पर विशेष ध्यान देने की बात कही। साथ ही कार्यापालक अभियंता लोक स्वास्थ्य प्रमंडल बेगूसराय एवं तेघड़ा को लगातार क्षेत्रभ्रमण कर किये जा रहे कार्य की समीक्षा करने का भी निर्देश दिया गया। बेगूसराय जिले में कुल 20776 चापाकल है। लोक स्वास्थ्य प्रमंडल बेगूसराय अंतर्गत 252 एवं लोक स्वास्थ्य प्रमंडल तेघड़ा अंतर्गत 267,अतः जिला अंतर्गत 519 चापाकलों की मरम्मति एक माह के अंदर किये जाने का लक्ष्य है।

राष्ट्र संवाद संवाददाता

बखरी/बेगुसराय आग लगी में तीन घर जलकर हुई राख।घटना प्रखंड क्षेत्र के राटन पंचायत अंतर्गत वार्ड नंबर दो बगरश की है। स्थानीय लोगों ने बताया कि सोमवार की रात्रि अचानक गाय के घर में आग की चिंगारी उठी स्थानीय लोग कुछ कर पाते तब तक आग की लपेट तेज हो गई जब तक दमकल की तीन और लोगों ने आग बुझाते तब तक तीन घर दो गाय और तीन बकरी झुलस गईं। जिससे दो गाय और तीन बकरी की मौके पर ही मौत हो गई। स्थानीय लोग और दमकल की टीम के सहयोग से आग पर काबू पाया गया। शंभू महतो, सुखदेव राम,राजा राम मोची के घरों में आग लगने के कारण



लाखों की क्षति हुई है। मंगलवार की सुबह स्थानीय जिला परिषद सदस्य अमित कुमार देव घटना स्थल पर पहुंच कर घटना का जायजा लिए तथा इस दुःख के घड़े में सभी पीड़ित परिवार को निजी कोष से पांच- पांच हजार रुपए की आर्थिक

सार-संक्षेप

रात गांव भगवानपुर सिकंदर में जन सुराज ने चलाया जागरूकता अभियान



राष्ट्र संवाद ब्यूरो अशोक कुमार तेघड़ा ,बेगूसराय जन सुराज के विभिन्न मूल मित्रों एवं पांच तरह के मौलिक सुविधाओं में युवाओं का पलायन बंद करने ,बुजुर्गों को 2000 पेंशन ,महिलाओं को सस्ता ऋण, बच्चों के लिए विश्व स्तरीय शिक्षा एवं किसानों को खेती से बेहतर कमाई जैसे संदेश को लेकर मंगलवार को तेघड़ा अंतर्गत रात गांव पंचायत के वार्ड संख्या 13 रात गांव भगवानपुर सिकंदर में उप मुखिया मोहम्मद इब्राईल के नेतृत्व में जन जागरूकता अभियान के तहत वार्ड सभा का आयोजन किया गया । अपने संबोधन में उप मुखिया सह पार्टी के संस्थापक सदस्य मोहम्मद इब्राईल ने कहा कि सूत्रधार प्रशांत किशोर के बिहार की व्यवस्था परिवर्तन अभियान में लोगों का बड़ा समर्थन मिल रहा है।यह देश की पहली ऐसी पार्टी बना जो बनने के पहले दिन एक करोड़ सदस्य इस अभियान को मिला। यह पार्टी किसी जाति, परिवार या समुदाय विशेष को नहीं है इसे बिहार के लोग मिलकर बनाया है। इसके लिए हम सभी को जन सुराज की नीतियों पर चलना होगा। उन्होंने बताया कि बिहार की व्यवस्था परिवर्तन के लिए राजनीतिक पार्टी विकल्प के रूप रूप में खड़ा है।और 2025 उन्होंने शिक्षा, रोजगार , चिकित्सा देखभाल के लिए लोगों की पलायन की आवश्यकता को कम करने के लिए व्यापक विकास को आगे बढ़ने का संकल्प लिया है। टीम लीडर अविनाश कुमार ने कहा कि जन सुराज पार्टी 2025 में प्रस्तावित विधानसभा की चुनाव में 243 सीटों पर चुनाव लड़ने की। योजना बना रही है। उन्होंने कहा की आधी आबादी यानी 6 करोड़ वोटरों का विश्वास जन स्वराज के साथ है। जो चुनाव के बाद बिहार की तस्वीर कुछ और होगी।उपस्थित सदस्यों ने जैन स्वराज की परिकल्पना को हर घर तक ले जाने एवं अभियान निरंतर जारी रखने का संकल्प लिया। मौके पर मोहम्मद अरमान, मोहम्मद हुसैन के अलावे स्थानीय लोगों की अच्छी भागीदारी रही

सिंचाई विभाग के वेतनभोगी कर्मचारियों का सात सूत्री मांगों के समर्थन में धरना-प्रदर्शन सहरसा, । मौसमी-दैनिक वेतनभोगी कर्मचारियों से काम लेने के बाबजूद भी मजदूरी का भुगतान अब तक नहीं करने के खिलाफ सहित सात सूत्री मांगों को लेकर बिहार राज्य सिंचाई विभाग मौसमी दैनिक वेतनभोगी कर्मचारी यूनियन(महासंघ गोपगुट) के बैनर तले कार्यपालक अभियंता सिंचाई प्रमंडल सहरसा के समक्ष विशाल आक्रोशपूर्ण धरना-प्रदर्शन एवं कार्यालय का घेराव जमकर हल्ला बोला।

कर्मचारी महासंघ(गोपगुट) के राज्य सलाहकार माधव प्रसाद सिंह ने कहा कि नहरी क्षेत्र के किसानों को खेत तक पानी पहुंचाने के नाम पर विभाग में सैकड़ों करोड़ का धोलाला हो रहा है लेकिन नहर पर काम करने वाले मौसमी मजदूरों के मजदूरी देने के लिए राशि नहीं है इस मजदूरी घोलाला का जाँच होनी चाहिए और उन्होंने कहा कि विभाग में काम करने वाले दैनिक वेतनभोगी विजली मिस्त्री, प्लम्बर, खानशामा, सफाईकर्मी को पिछले एक वर्ष से आवंटन का बहाना बनाकर मजदूरी नहीं दिया. तत्काल इनलोड को वेतन दे. महासंघ(गोपगुट) के जिलाध्यक्ष अरविंद सिंह ने कहा कि अगर हमारी मांगों को नहीं माना गया तो आगे अनिश्चित आंदोलन करेंगे. धरना-प्रदर्शन भाकपा माले के युवा नेता कुंदन यादव एवं वरिष्ठ नेता विक्की राम ने भी सम्बोधिित किया।

मौके पर मौसमी कर्मचारी यूनियन के नेता ललन झा, बिजेंद्र यादव, बैद्यनाथ यादव, अरविंद कुमार पांडेय, शशि कुमार, राहुल कुमार, विजय यादव, महावीर मल्लिक, अरुण यादव, माहेश्वरी यादव, महेश राजभर, अब्दुल मजीद, अरविन्द यादव सहित सैकड़ों मौजूद रहे।

विधानसभा में उठा फारबिसगंज थाना के घेराबंदी का मामला

अररिया।फारबिसगंज विधायक विद्यासागर केशरी उर्फ मंचन केशरी ने मंगलवार को बिहार विधानसभा बजट सत्र के दौरान आदर्श थाना फारबिसगंज के जमीन की घेराबंदी का मामला उठाया।विधायक ने साढ़े तीन एकड़ जमीन में फैले थाना की जमीन के अतिक्रमण के साथ दो भागों में विभक्त थाना की जमीन को चहारदीवारी को आवश्यक बताया।इसके अलावे विधायक ने आदर्श थाना में आने वाले फरियादियों और पुलिस अधिकारियों के लिए शौचालय निर्माण का मामला भी सदन में रखा।

मंत्री विजेन्द्र यादव द्वारा चहारदीवारी निर्माण की जानकारी देने पर विधायक ने थाना परिसर के सारे जमीन को लेकर जानकारी सदन में रखी।उन्होंने कहा कि थाना करीबन साढ़े तीन एकड़ जमीन में फैला हुआ है और यह दो भागों में विभक्त है,जिसकी घेराबंदी आवश्यक है।प्रश्नोत्तर काल के दौरान रखे गए सवाल में विधायक ने फरियादियों के लिए स्वच्छता मिशन के तहत आदर्श थाना फारबिसगंज में शौचालय को जरूरत करार दिया।

पुलिस ने एनडीपीएस मामले में फरार आरोपित मनीष को किया गिरफ्तार

अररिया । जिले की बसमतिथा थाना पुलिस ने गांजा तस्करी के मामले में पांच माह से फरार चल रहे आरोपित मनीष कुमार को सुपौल जिला के बीरपुर वार्ड संख्या एक से मंगलवार को गिरफ्तार किया। पांच महीनों से पुलिस उनकी गिरफ्तारी के लिए प्रयास कर रही थी। बसमतिथा थानाध्यक्ष अमर कुमार के नेतृत्व में पुलिस ने आरोपी मनीष कुमार को बसमतिथा थाना कांड संख्या 42/24 दिनांक 07.10.24 धारा 21(बी),22,23 एनडीपीएस एक्ट के अधिन्युक्त मनीष कुमार पिता अजय साह को गिरफ्तार किया गया।

गिरफ्तार मनीष कुमार से पुलिस पृष्ठताछ कर रही है।वहीं मामले में पुलिस की ओर से अग्रतर कार्रवाई की जा रही है।

पुलिस ने 168 लीटर नेपाली शराब के साथ दो मोटरसाइकिल किया जब्त

अररिया, । जिले की बसमतिथा थाना पुलिस ने मंगलवार को 168 लीटर नेपाली शराब की बरामदगी के साथ दो मोटरसाइकिल बरामद किया।हालांकि तस्कर पुलिस को चकमा देकर नेपाल सीमा में प्रवेश कर भागने में कामयाब रहे। बसमतिथा थानाध्यक्ष अमर कुमार ने बताया कि गुप्त सूचना मिली थी कि नेपाल से शराब का खेप लेकर तस्कर आने वाले हैं।सूचना के आलोक में भारत नेपाल सीमा पर वाहन चेकिंग शुरू की गई।इसी क्रम में नेपाल की ओर से आ रहे दो मोटरसाइकिल को रुकने का इशारा किया गया तो वे भागने लगे।जिसके बाद मोटरसाइकिल को खड़ा कर दोनों तस्कर भागकर नेपाल सीमा क्षेत्र में प्रवेश कर गया और भागने में कामयाब हुए। थानाध्यक्ष ने बताया कि फरार हुए आरोपी तस्कर का पता लगाया जा रहा है।उन्होंने नेपाल के दो अलग अलग ब्रांड के कुल 168 लीटर नेपाली शराब के साथ दो मोटरसाइकिल जब्त करने की बात कही।

बेगूसराय में सुपोषित ग्राम पंचायत अभियान की शुरुआत

राष्ट्र संवाद संवाददाता

बच्चों और महिलाओं के पोषण पर विशेष ध्यान

बेगूसराय बिहार सरकार के आईसीडीएस निदेशालय के निदेशानुसार, बेगूसराय जिले में सुपोषित ग्राम पंचायत अभियान की शुरुआत की गई है। इस अभियान का उद्देश्य बच्चों, किशोरियों और महिलाओं के पोषण और स्वास्थ्य में सुधार करना है। इस अभियान के क्रियान्वयन के लिए 11 मार्च 2025 को डीआरडीए सभागार, विकास भवन, बेगूसराय में एक दिवसीय प्रशिक्षण कार्यक्रम का आयोजन किया गया। इस प्रशिक्षण कार्यक्रम का उद्घाटन डीपीओ सुगंधा शर्मा ने दीप प्रज्वलित कर किया।

प्रशिक्षण कार्यक्रम में आंगनवाड़ी संचिकाओं, सहायिकाओं और पर्यवेक्षकों को सुपोषित ग्राम



पंचायत अभियान के सफल क्रियान्वयन के लिए आवश्यक दिशा-निर्देश प्रदान किए गए। प्रशिक्षण में जिला समन्वयक मृत्यंजय कुमार, जिला परियोजना सहायक अश्वनी कौशिक, डंडारी बाल विकास परियोजना पदाधिकारी कुमारी अर्पणा, प्रखंड पंचायती राज पदाधिकारी, प्रखंड स्वास्थ्य प्रबंधक, प्रखंड जीविका परियोजना प्रबंधक, पिरामल फाउंडेशन के प्रतिनिधि कन्हैया कुमार दीपक मिश्रा, महिला पर्यवेक्षक ज्योत्सना मंजुल, तेतरी

पंचायत मुखिया आदित्य राज वर्मा, तेतरी पंचायत के सभी वार्ड सदस्य और गांधी फेलो नेहा, आरती ने भाग लिया। राज्य स्तर पर प्रशिक्षित महिला पर्यवेक्षक, प्रखंड समन्वयक और पिरामल फाउंडेशन के सदस्य ने प्रशिक्षण दिया। यह अभियान तेतरी पंचायत, डंडारी प्रखंड में शुरू किया जाएगा। इस पंचायत का चयन आईसीडीएस निदेशालय द्वारा किया गया है। अभियान का मुख्य उद्देश्य बच्चों, किशोरियों और महिलाओं के पोषण

और स्वास्थ्य में सुधार करना है। प्रशिक्षण के मुख्य बिंदु थे: सुपोषित ग्राम पंचायत अभियान के बारे में जानकारी देना।

,आंगनवाड़ी संचिकाओं, सहायिकाओं और पर्यवेक्षकों को उनके कर्तव्यों के बारे में बताना। , अभियान के सफल क्रियान्वयन के लिए रणनीति बनाना। , पोषण और स्वास्थ्य संबंधी मुद्दों पर चर्चा करना। यह अभियान बच्चों, किशोरियों और महिलाओं के पोषण और महिलाओं के पोषण और स्वास्थ्य में सुधार करने के लिए महत्वपूर्ण है।यह अभियान कुपोषण को कम करने और स्वस्थ जीवन शैली को बढ़ावा देने में मदद करेगा। यह प्रशिक्षण कार्यक्रम सुपोषित ग्राम पंचायत अभियान के सफल क्रियान्वयन के लिए एक महत्वपूर्ण कदम है। यह अभियान बेगूसराय जिले के बच्चों, किशोरियों और महिलाओं के जीवन में सकारात्मक बदलाव लाएगा।

होली में सामाजिक सौहार्द बिगड़ने वालों को चिन्हित कर कार्रवाई करें जिला पदाधिकारी

राष्ट्र संवाद ब्यूरो
अशोक कुमार ठाकुर

अवैध शराब को लेकर लगा तार छापेमारी करने एवं ट्रिपल लोडिंग एवं नशा करने वालों पर विशेष ध्यान देने का निर्देश

आगामी होली पर्व के मद्देनजर मंगलवार को जिला पदाधिकारी, बेगूसराय तुषार सिंगला की अध्यक्षता में कारगिल विजय सभा भवन में शांति समिति की बैठक आयोजित की गयी। बैठक में पुलिस अधीक्षक बेगूसराय, श्री मनीष, नगर आयुक्त बेगूसराय, सभी अनुमंडल पदाधिकारी, सभी अनुमंडल पुलिस पदाधिकारी,प्रभारी पदाधिकारी

जिला गोपनीय शाखा, जनप्रतिनिधिगण, समाजसेवी सहित शांति समिति के सभी सदस्य उपस्थित थे। बैठक में उपस्थित जनप्रतिनिधि एवं शांति समिति के सदस्यों द्वारा होली पर्व के मद्देनजर शांति व्यवस्था बनाये रखने हेतु एनएच पर, चौक चौराहों पर, ट्रिपल लोडिंग, नशा करने वाले लोगों पर विशेष ध्यान देने की अपील की गई। जिला पदाधिकारी महोदय द्वारा बैठक में उपस्थित सभी जनप्रतिनिधियों एवं समाजसेवियों की बातों को विस्तार पूर्वक सुना एवं बताये गये सुझावों पर संबंधित पदाधिकारियों को कार्रवाई करने की हेतु निर्देशित किया गया।



जिला पदाधिकारीय द्वारा निर्देश दिया गया की बेगूसराय जिला अंतर्गत जिन-जिन स्थानो पर होलाका दहन होती है, वैसे स्थानों की सूची तैयार किया जाय साथ ही अग्निशामक विभाग के पदाधिकारियों को भी अलर्ट मोड में रहने का निर्देश दिया, ताकि कहीं भी अगर अग्रिय घटना की

संभावना हो गया तो तुरंत कार्रवाई की जा सकें। जिला पदाधिकारी द्वारा नगर आयुक्त नगर निगम को शहरों में साफ-सफाई की व्यवस्था करने का निर्देश दिया गया तथा मद निषेध विभाग के पदाधिकारियों को अवैध शराब को लेकर समिति बनाकर लगातार छापेमारी करने

का निर्देश दिया गया।

जिला पदाधिकारी ने होली पर्व के मद्देनजर संवेदनशील जगहों, जहां पर साम्प्रदायिक हिंसा की संभावना हो वहां पर पुलिस की गश्ती बढ़ाने एवं रेलवे स्टेशनों पर उतरने वाले लोग सुरक्षित अपने घरों तक जाय इसके लिए मजिस्ट्रेट एवं पुलिस कर्मी की प्रतिनियुक्ति करने का निर्देश दिया गया। उन्होंने सोशल मीडिया पर विशेष ध्यान देने की बात सभी जनप्रतिनिधियों एवं प्रशासनित पदाधिकारियों से की।

सोशल मीडिया पर किसी भी प्रकार की सामाजिक सौहार्द बिगाड़ने वाले को चिन्हित कर कार्रवाई करने का निर्देश भी सभी अनुसार पदाधिकारी एवं

अनुमंडल पुलिस पदाधिकारी को दिया गया।

होली पर्व पर किसी भी प्रकार के सामाजिक आयोजनों के संबंध में स्थानीय प्रशासन की पूर्व सूचना की की बात जिला पदाधिकारी द्वारा कही गई। साथ ही सभी जनप्रतिनिधियों एवं शांति समिति के सदस्यों से किसी भी प्रकार की अग्रिय घटना की संभावना के संबंध में स्थानीय प्रशासन को इसकी सूचना देने की बात कही गयी, ताकि ससमय उसका समाधान किया जा सकें। इसके साथ ही जिला पदाधिकारी ने पूरे जिलेवासियों को होली पर्व की शुभकामना देते हुए सौहार्दपूर्ण वातावरण में होली मनाने की अपील की।

निगरानी विभाग ने रिश्वत लेते दारोगा को किया गिरफ्तार

पश्चिम चम्पारण(बगहा),।भैरोगंज थाना के एसआई ओमप्रकाश गौतम को मंगलवार की सुबह 10,000 रूपया की रिश्वत लेते हुए रंगहाथ गिरफ्तार किया है। यह कार्रवाई पटना से आई निगरानी अन्वेषण ब्यूरो की टीम ने गुप्त सूचना के आधार पर की।ज्ञानकारी के अनुसार दारोगा ओम प्रकाश गौतम एक व्यक्ति से किसी मामले में राहत देने के नाम पर रिश्वत मांग रहे थे,

जिसके बाद पीड़ित ने इसकी शिकायत निगरानी विभाग से की, टीम ने जाल बिछाकर उन्हें पकड़ने की योजना बनाई। जैसे ही दारोगा ने ₹10,000 की रिश्वत ली, टीम ने उन्हें रंगहाथ गिरफ्तार कर लिया।इस गिरफ्तारी से जिला के पुलिस विभाग में हड़कंप मच गया है। यह मामला न केवल पुलिस की कार्यशैली पर स्वाल खड़ा करता है, बल्कि जनता के बीच पुलिस की छवि भी धुँसिल करता है।



अभिनेत्री
श्रुति हासन ने अपनी जिंदगी की कहानी शेयर की है और बताया है कि वह सुबह जल्दी उठने वाली व्यक्ति नहीं हैं। सिने आइकन कमल हासन की बेटी श्रुति ने अपनी इंस्टाग्राम स्टोरीज पर अपनी एक तस्वीर शेयर की है।



मैं हूं भारतीय सिनेमा का असली बादशाह, कार्तिक ने उड़ाया मजाक

हाल ही में कार्तिक आर्यन ने अपने सोशल मीडिया पर निर्माता-निर्देशक करण जौहर के साथ एक मजेदार वीडियो शेयर किया है। ये वीडियो तब का है जब दोनों स्टार 25वें आईफा अवॉर्ड्स के लिए जयपुर पहुंचे थे। इस वीडियो में दोनों एक-दूसरे पर तंज कस रहे हैं और इस बात पर बहस कर रहे हैं कि भारतीय सिनेमा का असली राजा कौन है? वीडियो की शुरुआत में करण जौहर कार्तिक आर्यन से कहते हैं, कार्तिक, रॉयल्टी का भी कुछ मतलब होता है।

श्रुति हासन ने बताई अपनी जिंदगी की कहानी

अभिनेत्री श्रुति हासन ने अपनी जिंदगी की कहानी शेयर की है और बताया है कि वह सुबह जल्दी उठने वाली व्यक्ति नहीं हैं। सिने आइकन कमल हासन की बेटी श्रुति ने अपनी इंस्टाग्राम स्टोरीज पर अपनी एक तस्वीर शेयर की है। यह तस्वीर श्रुति की एक सेल्फी लग रही है जिसमें वह कार की पिछली सीट पर बैठी हैं। उनके बाल गीले हैं और बहुत कम मेकअप में उनका लुक नेचुरल लग रहा है। फोटो में वह थोड़ी गंभीर दिख रही हैं। तस्वीर के नीचे लिखा है, मैं सुबह जल्दी नहीं उठती। मेरी जिंदगी की कहानी।

श्रुति की ब्रिटिश मनोवैज्ञानिक थ्रिलर फिल्म 'द आई' ने 5वें वेंच फिल्म फेस्टिवल की ओपनिंग फीचर के रूप में भारत में अपना प्रीमियर किया। ग्रीस के लुभावने परिदृश्यों पर आधारित, 'द आई' में श्रुति ने डायना का रोल निभाया है। कहानी में डायना की भावनात्मक यात्रा दिखाई गई है जिसमें उनके पति का देहांत हो चुका है। फिल्म का निर्देशन डेप्पे रमोन ने किया है और इसका निर्माण फिंगरप्रिंट कंटेंट ने किया है। यह श्रुति हासन की बहुप्रतीक्षित अंतर्राष्ट्रीय शुरुआत है। सपना भवनानी द्वारा स्थापित, वेंच फिल्म फेस्टिवल भारत का अग्रणी मंच है जो हॉरर, साइंस-फिक्शन और फंतासी सिनेमा को समर्पित है। मनोवैज्ञानिक थ्रिलर, द आई एक गहन सिनेमाई अनुभव प्रदान करती है, जो दर्शकों को रोमांचित करता है। इसकी पटकथा अवार्ड विनिंग लेखका एमिली कार्लटन ने लिखी है और इसमें अंतर्राष्ट्रीय स्टार मार्क रोलो, ब्रिटिश अभिनेता अन्ना स्ववा और लिंडा मालो भी हैं।

बॉलीवुड के चमकते सितारे कार्तिक आर्यन लगातार चर्चाओं में बने रहते हैं। हाल ही में कार्तिक आर्यन ने अपने सोशल मीडिया पर निर्माता-निर्देशक करण जौहर के साथ एक मजेदार वीडियो शेयर किया है। ये वीडियो तब का है जब दोनों स्टार 25वें आईफा अवॉर्ड्स के लिए जयपुर पहुंचे थे। इस वीडियो में दोनों एक-दूसरे पर तंज कस रहे हैं और इस बात पर बहस कर रहे हैं कि भारतीय सिनेमा का असली राजा कौन है? वीडियो की शुरुआत में करण जौहर कार्तिक आर्यन से कहते हैं, कार्तिक, रॉयल्टी का भी कुछ मतलब होता है। बॉलीवुड का बादशाह मैं हूँ, तुम नहीं। इस पर कार्तिक जवाब देते हुए कहते हैं, अगर आप बादशाह हो, तो मैं इंडियन सिनेमा का राजकुमार हूँ। इस पर करण कहते हैं, हे भगवान, तुम और रॉयल्टी? असली रॉयल्टी मैं हूँ। जिसके बाद भूल भुलैया 3 स्टार कार्तिक करण जौहर के ट्रांसफॉर्मेशन और उनके दुबले होने पर मजाकिया लहजे में तंज कसते हुए कहते हैं, आप इतने पतले कैसे हुए हो? ऐसा लग रहा है किसी ने करण भेज दिया है, और जौहर अभी बाकी है। आगे करण जौहर कार्तिक पर मजाकिया लहजे में सख्त होते हुए 2023 में आई कार्तिक की फ्लॉप फिल्म 'शहजादा' पर तंज कसते हुए कहते हैं, ओह मिस्टर केजादा। जिस पर कार्तिक कहते हैं, जोक शहजादा पर बनता है, उस पर होना चाहिए। इस पर करण जौहर कहते हैं, उस पर कुछ नहीं बनता है। कार्तिक आर्यन और करण जौहर के बीच तब रिश्तों में तल्लिखियां आने की खबरें सामने आई थीं जब 2021 में कार्तिक आर्यन को करण जौहर की फिल्म 'दोस्ताना 2' से बाहर कर दिया गया था। फिल्म की शूटिंग भी शुरू हो चुकी थी, लेकिन बाद में कार्तिक को हटा दिया गया था। जिसके बाद इन दोनों के बीच अनबन की खबरें सामने आई थीं। हालांकि, दोनों में से किसी ने भी इसके पीछे की वजह का खुलासा नहीं किया था। 2023 में कार्तिक आर्यन के जन्मदिन के मौके पर करण जौहर ने कार्तिक के साथ अपनी नई फिल्म की घोषणा करके दोनों के बीच फिर से दोस्ती हो जाने का संकेत दिया था। करण ने अपने इंस्टाग्राम अकाउंट पर अभिनेता के साथ एक फिल्म की घोषणा की थी। जिसके बाद दोनों के बीच की अनबन पूरी तरह से खत्म हो गई है। अब दोनों 2025 के आईफा अवॉर्ड्स को भी होस्ट करते दिखेंगे।



कावेरी कपूर को बहु-प्रतिभाशाली पर्सनालिटी के रूप में देखते हैं दर्शक

कावेरी कपूर ने अपनी पहली फिल्म बाँबी और ऋषि की लव स्टोरी से इंडस्ट्री में अपनी पहचान बनाई। हालांकि यह फिल्म कावेरी की पहली फिल्म थी, लेकिन यह पहली बार नहीं था जब उन्होंने कैमरे का सामना किया। जो लोग नहीं जानते, उन्हें बता दें कि कावेरी एक प्रतिभाशाली गायिका, गीतकार और संगीतकार हैं, जिनके नाम चार म्यूजिक वीडियो दर्ज हैं। हाल ही में उन्होंने अपना पाँचवाँ गाना एक धागा तोड़ा मैंने रिलीज किया, जिसे उन्होंने महज 15 साल की उम्र में अंग्रेजी में लिखा था। उनकी इस प्रतिभा को पहचानते हुए ए.आर. रहमान, जिन्होंने इस ट्रैक को प्रोड्यूस किया, और उन्होंने ने कावेरी की खूब सराहना की। इतनी उपलब्धियों के साथ, कावेरी को रचनात्मकता, जुनून और प्रतिभा का प्रतीक मानना स्वाभाविक है। एक गीतकार, गायिका और अभिनेत्री के रूप में उनकी यात्रा मेहनत, लगन, धैर्य और समर्पण का प्रमाण है। जो कावेरी ने हमेशा व्यक्त किए हैं। कावेरी को प्रदर्शन कला के प्रति अपने प्यार को विरासत में मिला, क्योंकि वह बेहद लेजेंड्री माता-पिता, सुचित्रा कृष्णमूर्ति और शेखर कपूर की बेटी हैं। और उनके संगीत वीडियो इस बात का सबूत हैं कि उन्हें अपने शानदार प्रतिभा माता-पिता से विरासत में मिला है। जीवन के शुरुआती दौर से ही गीत लेखन और गायन में महारत हासिल करने वाली कावेरी अब अभिनय के क्षेत्र में अपना नाम बना रही हैं। अभिनेत्री के पास अपने पिता की बहुप्रतीक्षित फिल्म मासूम 2 है, जिसकी तैयारी शुरू हो चुकी है। शेखर कपूर और अपने अभिनेताओं से प्रभावशाली अभिनय निकलवाने की उनकी प्रतिभा को जानते हुए, हम इस फिल्म में कावेरी को अभिनय करते देखने के लिए इंतजार कर रहे हैं।



विजय से ब्रेकअप की असली वजह आई सामने, क्या जल्द शादी करना चाहती हैं तमन्ना

हाल ही में सोशल मीडिया पर यह खबरें आ रही हैं कि तमन्ना भाटिया ने अपने कथित बॉयफ्रेंड के साथ ब्रेकअप कर लिया है, लेकिन इसके पीछे की क्या वजह रही होगी, जो अब खुलकर सामने आई है। एक रिपोर्ट के मुताबिक, तमन्ना शादी करके घर बसाना चाहती हैं, लेकिन विजय इसके लिए तैयार नहीं थे। विजय घर बसाने के लिए दबाव महसूस कर रहे थे। वहीं तमन्ना, शादी के इंतजार से परेशान थीं। यही बात उनके बीच बहस की वजह बन गई, जिसकी वजह से अब दोनों की राहें अलग हो गई हैं।

वया तमन्ना और विजय का ब्रेकअप हो गया है?

पिंकविला की एक रिपोर्ट के अनुसार, दोनों सितारे अब अलग जरूर हो गए हैं लेकिन वे एक-दूसरे का सम्मान करते हैं और दोस्त बने रहना चाहते हैं। कथित तौर पर तमन्ना और विजय कुछ हफ्ते पहले अलग हुए थे, लेकिन वे अभी भी अच्छे दोस्त रहेंगे। वहीं वर्कफ्रंट की बात करें तो दोनों अपने काम में व्यस्त हैं। हालांकि, अभी तक तमन्ना या विजय की ओर से इस बारे में कोई बयान सामने नहीं आया है। मीडिया रिपोर्ट्स के अनुसार, तमन्ना भाटिया और विजय वर्मा ने 2022 में डेटिंग शुरू की थी। वे नेटफ्लिक्स की फिल्म लस्ट स्टोरीज 2 में साथ नजर आए थे, जो जून 2023 में रिलीज हुई थी।

विजय ने तमन्ना संग कबूल की थी रिश्ते की बात

विजय ने शुभंकर मिश्रा के यूट्यूब चैनल पर बताया मुझे लगता है कि हम दोनों इस बात से सहमत थे कि अगर हमें साथ में समय बिताना अच्छा लगता है और हम एक-दूसरे को पसंद करते हैं, तो इसे ठिपाने की वया जरूरत है। रिश्ते को ठिपाने में बहुत मेहनत लगती है। आप साथ में बाहर नहीं जा सकते, आपके दोस्त आपकी तस्वीरें नहीं खींच सकते। मुझे ऐसी रोक-टोक पसंद नहीं है। ऐसा नहीं था कि मैं सबको बताना चाहता था, लेकिन मैं अपनी भावनाओं को दबाना भी नहीं चाहता था।

पैन-इंडिया फिल्म 'महाशक्ति' का हिस्सा बनकर रोमांचित हूँ

मशहूर निर्देशक सुंदर सी अपनी नई पैन-इंडिया फिल्म 'महाशक्ति' के साथ एक भव्य सिनेमाई अनुभव देने जा रहे हैं। ये फिल्म न सिर्फ क्षेत्रीय सिनेमा की सीमाओं को तोड़ेगी, बल्कि भारत और दुनिया भर के दर्शकों को एक नई कहानी से जोड़ने का काम करेगी। इसमें साउथ इंडियन एक्ट्रेस नयनतारा लीड रोल प्ले करेंगी। नयनतारा ने अपने किरदार के बारे में बात करते हुए कहा- 'इस किरदार को निभाना महज अभिनय तक सीमित नहीं है। ये एक भावना है। 'महाशक्ति' सिनेमा से पुरे एक शक्ति रखती है। सुंदर सर के विजन के साथ हम एक ऐसी कहानी लेकर आ रहे हैं, जो हर दर्शक पर अपना असर छोड़ेगी। मैं इस भव्य यात्रा का हिस्सा बनकर रोमांचित हूँ। फिल्म की शूटिंग जोरों पर है और मेकर्स जल्द ही इसकी रिलीज डेट का ऐलान करेंगे। इस फिल्म को भारत समेत कई भाषाओं में रिलीज किया जाएगा, जिससे ये एक पैन-इंडिया ब्लॉकबस्टर बनने की पूरी संभावना है। फिल्म में नयनतारा एक दिव्य शक्ति और रक्षक की भूमिका निभाएंगी।

